

អង្គការ ព្រះសុតន្តបិដក
ខុទ្ទកនិកាយ ភាសាធម្មបទ

ឈ្មោះ

ធម្មបទដ្ឋកថា

តតយភាគ

ភាគ ៥២




ពុទ្ធសករាជ ២៥៥៩

អធិប្បាយ

ភាសាធម្មបទ

ជរាវត្ត ទី ១១



ការងារប្រមូល

តតិយភាគ ជំពូកទី ១១

មាតិកា ០៩ រឿង

- ១. រឿងស្រ្តីសំឡាញ់នាងវិសាខា
- ២. រឿងនាងសិរិមា
- ៣. រឿងព្រះនាងឧត្តរាថេរី
- ៤. រឿងព្រះអធិបាទិកភិក្ខុ
- ៥. រឿងព្រះនាងរូបនន្ទាថេរី
- ៦. រឿងព្រះនាងមល្លិកាទេវី
- ៧. រឿងព្រលោន្តរាយី
- ៨. រឿងបឋមពោធិកាល
- ៩. រឿងបុត្រសេដ្ឋីមានទ្រព្យច្រើន



မြန်မာအက္ခရာ

Signes et accents:

မြန်မာ Cambodgien	{	၁	၂	၃	၄	၅	၆	၇	၈
မြန်မာ Romain	{	a	ā	i	ī	u	ū	e	o
မြန်မာ Siamois	{	၁	၂	၃	၄	၅	၆	၇	၈
မြန်မာ Laotien	{	၁	၂	၃	၄	၅	၆	၇	၈
မြန်မာ Cinghalais	{	၁	၂	၃	၄	၅,၆	၇,၈	၉	၁၀
မြန်မာ Birman	{	၁	၂	၃	၄	၅	၆	၇	၈

ស្រៈពេញក្នុង
Voyelles.

ខ្មែរ
Cambodgien { អ អា ឃ ឃ្ល ឌ ឌ្រ ឍ ឍ្រ

រ៉ូម៉ាំង
Romain { ឧ . ឧ ិ ិ ុ ុ េ េ ូ ូ

សៀម
Siamois { ម មា មី មី មុ មុ មេ មេ

លាវ
Laotien { ខ ខា ខុ ខុ ខេ ខេ ខូ ខូ

ស៊ីហ្គេត
Céhalais { ច ចា ចុ ចុ ចេ ចេ ចូ ចូ

ប៊ែរម៉ា
Birman { ចា ចា ចុ ចុ ចេ ចេ ចូ ចូ

ព្យញ្ជនៈ
Consonnes.

ខ្មែរ Cambodgien	ក	ខ	គ	ឃ	ង
ខ្មែរ Romain	k	kh	g	gh	n
សៀម Siamois	ក	ខ	ក	ឃ	ង
លាវ Laotien	ក	ខ	ក	ឃ	ង
លាវ Cochinois	ក	ខ	ក	ឃ	ង
ស៊ីណៃ Sinais	ក	ខ	ក	ឃ	ង

កម្ពុជា
Cambodgien } ក ខ គ ឃ ង

រុស្ស៊ី
Roussin } c ch i jh k

ស៊ីម
Siamois } ក ខ គ ឃ ង

លាវ
Laotien } ខ ឃ ង ច ដ

ស៊ីហ្គេត
Cephalais } ខ ច គ ឃ ង

ប៊្រម៉ា
Birman } ខ ដ ង ច ដ

ក្រ
Cambodgien } ក ខ គ ឃ ង

ត
Romain } t th d dh n

សៀ
Siamois } ស ខ ក ឃ ង

ລາ
Laotien } ສ ຫ ກ ຜ ນ

ල
Cinghalais } ට ට ට ට ට

က
Birman } က င ၃ ဝ ဝ

ខ្មែរ Cambodgien	}	ក	ខ	គ	ឃ	ង
---------------------	---	---	---	---	---	---

ភ្នំ Sinhalese	}	ត	th	ឌ	ឍ	ន
-------------------	---	---	----	---	---	---

សៀម Siamois	}	ก	ข	ฅ	ฉ	ง
----------------	---	---	---	---	---	---

ลาว Laotien	}	ก	ข	ฅ	ฉ	ง
----------------	---	---	---	---	---	---

සිංහල Cinghalais	}	ක	ඵ	ඳ	ඹ	න
---------------------	---	---	---	---	---	---

හින්දු Hindou	}	क	ख	ड	ढ	न
------------------	---	---	---	---	---	---

ខ្មែរ
Cambodian } ឃ្ម ឃ្ម ឃ្ម ឃ្ម ឃ្ម

រ៉ូម
Romain } p ph b bh m

សៀម
Siamois } ប ផ វ រ ឃ

លាវ
Laotien } ប ឃ ឃ ឃ ឃ

សិង្ហា
Cinghalais } ឃ ឃ ឃ ឃ ឃ

ប៊ុរម៉ា
Birman } ឃ ឃ ឃ ឃ ឃ

191
LAOSNGAI } ພຽ ຫຼື ຊ ຫຼື ສຽ ຫຼື ຊິ ັ 1

192
ROMAIN } y r l v s h l m %

193
SIAMOIS } ປ ງ ດ ງ ສ ທ ພ ັ 1

194
LAOTIEN } ພ ອ ລ ອ ສ ທ ັ 1

195
CHAGHAIIS } ວ ຣ ອ ອ ສ ັ 1

196
SIAMAIIS } ວ ງ ລ ອ ວ ັ 1

ពាក្យលេខ ២

ព្រះពុទ្ធវចនៈ គឺ ព្រះត្រៃបិដក ជាសាសនធម៌ ពាក្យប្រៀនប្រដៅរបស់ ព្រះពុទ្ធជាម្ចាស់មានអង្គ ៨ គឺ ៖

សុត្ត បានដល់ ឧកតោវិកង្គ និទ្ទេសៈ ខន្ធកៈ បរិវារៈ ព្រះសូត្រផ្សេងៗ មានមន្តិលសូត្រជាដើម ។

គេយ្យ បានដល់ ព្រះសូត្រដែលប្រកបដោយគាថាទាំងអស់ ។

វេយ្យាករណ គឺ ព្រះអភិធម្មបិដកទាំងអស់ ព្រះសូត្រដែលមិនមានគាថា និងពុទ្ធវចនៈដែលមិនបានចាត់ចូលក្នុងអង្គ ៨ ឈ្មោះថា វេយ្យាករណៈ ទាំងអស់ ។

គាថា គឺ ព្រះធម្មបទ ថេរគាថា ថេរីគាថា និងគាថាសុទ្ធ ៗ ដែលមិន មានឈ្មោះ ពោលដល់ ព្រះសូត្រក្នុងសុត្តនិបាត ។

ឧទាន គឺ ព្រះសូត្រ ៨២ សូត្រ ដែលព្រះពុទ្ធជាម្ចាស់ទ្រង់សម្តែងដោយ សោមនស្សញ្ញាណ ។

ឥតិវុត្តក គឺ ព្រះសូត្រ ១១០ សូត្រ ដែលផ្តើមឡើងដោយពាក្យថា សេចក្តីនេះ សមដូចពាក្យដែលព្រះមានព្រះភាគត្រាស់ទុក ។

ជាតក គឺ ជាការសម្តែងរឿងក្នុងអតីតជាតិរបស់ព្រះពុទ្ធជាម្ចាស់ មាន អបណ្ណជាតកជាដើម មានទាំងអស់ ៥៥០ រឿង ។

អព្ពតធម៌ គឺ ព្រះសូត្រដែលបដិស័យុត្តដោយអច្ឆរិយព្ពតធម៌ទាំងអស់ ។

វេទល្ខ គឺ លំដាប់ពាក្យដែលអ្នកសួរបានយល់ច្បាស់ ព្រមទាំងបាននូវសេចក្តី

រីករាយ និងសួរជាបន្ត ៗ ទៅ ។

ព្រះពុទ្ធវចនៈទាំងឡាយនេះ ដោយសភាវធម៌ គឺ ជាសច្ចធម៌ដែលទ្រង់
ត្រាស់សម្តែងថា ៖

**ជាធម៌ដ៏ជ្រាលជ្រៅ ដឹងបានដោយលំបាក ដឹងតាម
ឃើញតាមបានដោយលំបាក ស្ងប់ ប្រណីត ល្អិត
មិនអាចដឹងបានដោយការត្រិះរិះ ប៉ុន្តែជាធម៌ដែល
បណ្ឌិតគប្បីដឹងបាន ។**

ព្រោះសភាវៈនៃធម៌មានលក្ខណៈដូចពោលមកហើយនេះ ទើបត្រូវធ្វើឲ្យ
ជាក់ច្បាស់ ឲ្យកើតការយល់ចូលចិត្តទាំងអត្ត និងព្យញ្ជនៈ ដើម្បីញ៉ាំង
ការយល់ដឹងនូវធម៌ទាំងឡាយតាមសេចក្តីពិតក្នុងរឿងនោះ ។ ។

ស្របតាមអធ្យាស្រ័យផ្សេងគ្នា របស់មនុស្សផ្សេងគ្នា ក្នុងទឹកនៃផ្សេងៗ
ដែលទ្រង់ឧបមាទុកដូចជាផ្កាយក ៤ ពួក ព្រះពុទ្ធជាម្ចាស់ព្រះអង្គឈ្មោះ
ក្នុងវិធីសម្តែងព្រះធម៌ តាមការបង្រៀនព្រះធម៌របស់ព្រះមានព្រះភាគ មាន ៣
ប្រការ គឺ ៖

**១ ទ្រង់បង្រៀនឲ្យយល់ដឹងដ៏ក្រៃលែង ឃើញពិតក្នុងវត្ថុដែលគួរដឹង គួរ
ឃើញ ។**

**២ ទ្រង់សម្តែងធម៌មានហេតុផល ដែលអ្នកស្តាប់អាចពិចារណាឃើញតាម
សេចក្តីពិតបាន ។**

៣ ទ្រង់សម្តែងធម៌ដ៏អស្ចារ្យ គឺ អ្នកប្រតិបត្តិតាមនឹងបានទទួលនូវប្រយោជន៍ សមគួរដល់ការប្រព្រឹត្តប្រតិបត្តិ ។

ព្រះមានព្រះភាគជាម្ចាស់ ទ្រង់ប្រកបដោយបាណិយា ទ្រង់ឆ្លាតក្នុងវោហារ ព្រោះទ្រង់ជាម្ចាស់នៃព្រះធម៌ មុននឹងទ្រង់សម្តែងនូវព្រះធម៌ដល់បុគ្គលណា ទ្រង់បានពិចារណាមើលនូវឧបនិស្ស័យរបស់បុគ្គលនោះ ដោយព្រះញាណ ទ្រង់ ជ្រាបថា ការបានស្តាប់នូវពុទ្ធាវាទ តែងនាំមកនូវប្រយោជន៍ ទើបទ្រង់សម្តែង ។

ក្រោយពីព្រះមានព្រះភាគជាម្ចាស់ទ្រង់បរិនិព្វានទៅ ទ្រង់បានតាំងព្រះធម៌- វិន័យទុកជាសាស្ត្រាជ្ញសព្វព្រះអង្គ ។ តែការមិនមានសតិបញ្ញាបារមី ការយល់ ខុសក្នុងធម៌របស់បុគ្គលនោះ បានធ្វើការអធិប្បាយសេចក្តីនៃព្រះធម៌វិន័យ តាមការយល់ឃើញរបស់ខ្លួនឯង ជាហេតុធ្វើឲ្យមានការបដិបត្តិផ្សេង ៗ គ្នា មានសីល និងទិដ្ឋិផ្សេងៗ គ្នា រហូតមាននិកាយដល់ទៅ ១៨ ។

ព្រះអង្គកថាចារ្យ ជ្រាបពុទ្ធាធិប្បាយទាំងដោយអត្ត និងព្យញ្ជនៈនៃព្រះពុទ្ធវចនៈ ព្រោះការសិក្សាចាំស្ងាត់តាមកតាមលំដាប់ មានឆន្ទៈ និងមានឧស្សាហៈដ៏ខ្លាំងក្លា បានអធិប្បាយព្រះពុទ្ធវចនៈក្នុងព្រះត្រៃបិដក នូវសេចក្តីដែលលំបាកយល់ ឲ្យ កើតការងាយយល់សម្រាប់អ្នកសិក្សា និងបដិបត្តិ ទើបសេចក្តីសំខាន់នៃគម្ពីរក្នុង ព្រះពុទ្ធសាសនា ខាងក្រោយត្រូវរហូតមក មាន ៖

១ ព្រះសូត្រ គឺ ព្រះពុទ្ធវចនៈ ដែលហៅថា ព្រះត្រៃបិដក ទាំងព្រះវិន័យ- បិដក ព្រះសុត្តន្តបិដក និងព្រះអភិធម្មបិដក ។

២ សុត្តានុលោម គឺ គម្ពីរដែលព្រះអង្គកថាចារ្យរចនាឡើង អធិប្បាយ

សេចក្តីដែលលំបាកក្នុងព្រះត្រៃបិដក ។

៣ អាចរិយវាទ វាទៈរបស់អាចារ្យផ្សេងៗ តាំងអំពីថ្នាក់ដឹកា អនុដឹកា និង បុព្វាចារ្យជំនាន់ក្រោយៗ ។

៤ អត្តនោមតិ ការគិតឃើញរបស់អ្នកនិយាយ អ្នកសម្តែងធម៌ក្នុងព្រះពុទ្ធសាសនា ។

ក្នុងកាលតមក មានការអធិប្បាយធម៌ប្រភេទអាចរិយវាទ គឺ កាន់តាមអាចារ្យ របស់ខ្លួន ទូន្មានទុកជាមួយអត្តនោមតិ គឺ ទៅតាមមតិរបស់ខ្លួនឯងដោយច្រើន ទាំងនេះអាចនឹងមាន ព្រោះគម្ពីរព្រះពុទ្ធសាសនា ដែលមានគោលសំខាន់ គឺ ព្រះត្រៃបិដក និងអង្គកថាមិនទាន់បានប្រែ អង្គកថាចំណែកច្រើននៅជាកាសា បាលី បុគ្គលដែលមានឆន្ទៈក្នុងកាសាបាលីតិចតួច សំនួនកាសាបាលីដែលប្រែ ចេញមកហើយ លំបាកដល់ការយល់របស់អ្នកដែលមិនបានសិក្សាកាសាបាលី ជាមុន ព្រោះខ្វះកល្យាណមិត្ត ខ្វះសប្បុរស ដែលមានការចេះដឹងក្នុងព្រះពុទ្ធសាសនាជាដើម ។

ការអធិប្បាយធម៌ ដែលជាផលនៃការត្រាស់ដឹងរបស់ព្រះអរហន្តសម្មាសម្ពុទ្ធជាម្ចាស់មានអន្តរាយច្រើន ព្រោះមានឱកាសដែលយល់ខុស និយាយ ខុស បដិបត្តិខុស ។ ព្រះត្រៃបិដកប្រៀបដូចជារដ្ឋធម្មនុញ្ញ ច្បាប់ទូទៅនឹងជំទាស់ ដល់ច្បាប់រដ្ឋធម្មនុញ្ញមិនបាន យ៉ាងណា ការអធិប្បាយធម៌ជំទាស់នឹងព្រះត្រៃបិដក ពុទ្ធសាសនិកជនដែលល្អប្រកាន់ថា ធ្វើមិនបានដូចគ្នា ។

-៥-

សូមអានុភាពនៃព្រះរតនត្រ័យ ប្រតិស្ឋានក្នុងហឫទ័យ
របស់ពុទ្ធសាសនិកជនទាំងឡាយ សូមបានជួបប្រសព្វ
សេចក្តីចម្រើនក្នុងព្រះធម៌ ដែលព្រះមានព្រះភាគទ្រង់
ប្រកាសទុកល្អហើយបរិបូណ៌ដោយអត្ត និងព្យញ្ជនៈ ។

ក្រុមហៀងវៀងព្រះអដ្ឋកថា

និទានកថា

សេចក្តីសង្ខេបថា ក្នុងទីបំផុតនៃការសម្តែងយមកប្បដិហារ្យ ព្រះមាន-
ព្រះភាគជាម្ចាស់ ស្តេចចូលចាំវស្សានៅលើផ្ទាំងបណ្តកម្ពុលសិលាសនៈ ក្រោម
ដើមបារិវត្តក្រព្រឹក្សក្នុងទេវនគរ ទ្រង់ធ្វើព្រះមាតាឲ្យជាអង្គសាក្សី ត្រាស់ព្រះ
អភិធម្មកថាដល់ទេវបរិស័ទ លុះទ្រង់សម្តែងបករណ៍ធម្មសង្គណីបាន ១០០ ឆ្នាំ
កន្លងទៅ ពួកភិក្ខុវដ្តីបុត្រសម្តែងវត្ថុ ១០ ប្រការ ដែលប្រាសចាកព្រះធម៌-
វិន័យ គឺ ៖

- ១ ភិក្ខុទុកដាក់អំបិលក្នុងក្លាក់សម្រាប់ឆាន់ជាមួយអាហារថា គួរ ។
- ២ ភិក្ខុឆាន់អាហារពេលព្រះអាទិត្យជ្រៅទៅ ២ ឆ្នាប់ គួរ ។
- ៣ ភិក្ខុហាមកត្តហើយ ចូលទៅក្នុងចន្លោះស្រុក ហើយឆាន់កត្តដែលមិនបាន
ធ្វើវិនយកម្មមុន មិនមែនជាដែនរបស់ភិក្ខុឈឺ គួរ ។
- ៤ ភិក្ខុនៅក្នុងអាវាសជាមួយគ្នា បំបែកគ្នាធ្វើសង្ឃកម្ម គួរ ។
- ៥ ភិក្ខុធ្វើឧបាសថកម្មមិនរង់ចាំឆន្ទានុមតិ គួរ ។
- ៦ ប្រការបដិបត្តិដែលឧបជ្ឈាយ៍ អាចារ្យធ្លាប់ប្រព្រឹត្តមកខុសត្រូវយ៉ាង
ណា ប្រព្រឹត្តតាម គួរ ។
- ៧ ភិក្ខុហាមកត្តហើយ ឆាន់ទឹកដោះស្រស់ដែលមិនទាន់ប្រែជាទឹកដោះជូរ
គួរ ។

៨ ភិក្ខុជីកស្រាខ្សោយៗ គួរ ។

៩ ភិក្ខុក្រាលសំពត់និសីទនេះដែលមិនមានជាយ គួរ ។

១០ ភិក្ខុទទួល ឬត្រេកអរចំពោះមាស និងប្រាក់ ដែលគេទុកដាក់ដើម្បី
ខ្លួន គួរ ។

ព្រះយសត្ថេរដែលជាបុត្ររបស់ព្រាហ្មណ៍ ឈ្មោះថា កាកណ្ណកៈ បានស្តាប់
វត្ថុ ១០ ប្រការនោះហើយ បានកាន់យកព្រះចៅអសោករាជដែលជាព្រះឪពុក
របស់ព្រះចៅសុសុនាគៈធ្វើជាសម្លាញ់ ហើយជ្រើសរើសព្រះថេរៈ ៧០០ អង្គ
ក្នុងចំណោម ភិក្ខុ ១.២០០.០០០ អង្គ គឺ (ដប់ពីរសែន) ញាំញីវត្ថុ ១០ ប្រការ
ទាំងនោះ ហើយលើកសរីរៈ គឺ ព្រះធម៌វិន័យឡើងសង្គាយនា ។


ភិក្ខុវដ្តីបុត្រមានប្រមាណ ១០.០០០ អង្គ ត្រូវព្រះធម្មសង្គាហកត្ថេរទាំងឡាយ
គ្របសង្កត់ហើយ គឺ តិះដៀលហើយ ទើបស្វែងរកពួកគណៈ គ្រាបានពួកដែល
ជាទុព្វលវៈដ៏សមគួរដល់ខ្លួន ក៏ចាត់តាំងសម្លាក្រកូលអាចារ្យថ្មី ឈ្មោះថា មហា-
សង្ឃិកៈ និងឯកព្យាហារិកៈ ដែលបែកចេញមកពីត្រកូលអាចារ្យសង្ឃិកៈ
នោះ ។ ត្រកូលអាចារ្យពីរពួកដទៃទៀត គឺ បញ្ញត្តិវាទៈ និងពហុលិយៈ ដែល
មានឈ្មោះម្យ៉ាងទៀតថា ពហុសុត្តិកៈ ដែលបែកចេញមកពីនិកាយគោកុលិកៈ ។
អាចរិយវាទដទៃទៀត ឈ្មោះថា ចេតិយវាទ កើតឡើងហើយក្នុងវាទនិកាយ
ពហុលិយៈនោះៗ ឯង ។ ក្នុងរយៈពេលនៃឆ្នាំទីពីរ គឺ ក្នុងព្រះពុទ្ធសករាជ ២០០
ត្រកូលអាចារ្យទាំងប្រាំ បានកើតឡើងពីត្រកូលអាចារ្យមហាសង្ឃិកៈ ដោយ
ប្រការដូច្នោះ ។

ត្រកូលអាចារ្យទាំងប្រាំនោះ រួមជាមួយមហាសង្ឃិកៈដើមមួយ ក៏បានជាប្រាំមួយ ត្រកូល ។ ក្នុងពុទ្ធសករាជ ២០០ ឆ្នាំ អាចរិយវាទទាំងពីរ គឺ មហិសាសកៈ និងវជ្ជីបុត្តកៈកើតឡើង ដែលបែកចេញមកពីថេរវាទ ។ ក្នុងបណ្ណាអាចរិយវាទ ទាំងពីរនោះ អាចរិយវាទទាំងបួន គឺ ធម្មត្ថចរិយៈ ១ កម្រយានិកៈ ១ ឆន្ទាគារិកៈ ១ សម្មតិយៈ ១ កើតឡើង ព្រោះបែកចេញ មកពីនិកាយវជ្ជីបុត្តកៈ ។ ក្នុងពុទ្ធសករាជ ២០០ ឆ្នាំ នោះឯង អាចរិយវាទពីរពួក គឺ សព្វត្ថិកវាទ និង ធម្មត្ថិកៈកើតឡើង ព្រោះការបែកចេញ ពីត្រកូលអាចារ្យមហិសាសកៈទៀត ។ កាលនិកាយកស្សប៊ិកៈទាំងឡាយបែកគ្នាហើយ ក៏ជាហេតុឲ្យនិកាយឈ្មោះថា សង្កន្តិកៈផ្សេងទៀតកើតឡើង កាលនិកាយសង្កន្តិកៈទាំងឡាយបែកគ្នាហើយ និកាយឈ្មោះថា សុត្តវាទ ក៏កើតឡើង ។ អាចរិយវាទ ១១ និកាយនេះ កើត ឡើងហើយ ព្រោះបែកចេញមកពីថេរវាទយ៉ាងនេះ ដោយប្រការដូច្នោះ ។ អា- ចរិយវាទ ១១ និកាយនេះ រួមនឹងថេរវាទដើម ក៏ជា ១២ និកាយ ។

ក្នុងពុទ្ធសករាជ ២០០ អាចរិយវាទ គឺ លទ្ធិនៃអាចារ្យទាំងអស់ រួម ១៨ និកាយ គឺ ១២ និកាយបែកចេញអំពីថេរវាទនេះ និងនិកាយ អាចរិយវាទ ៦ បែកចេញមកពីត្រកូលអាចារ្យមហាសង្ឃិកៈទាំងឡាយនោះ ដូច្នោះឯង ។

ពាក្យថា និកាយ ១៨ ក្តី ត្រកូលអាចារ្យ ១៨ ក្តី ជាឈ្មោះរបស់ និកាយ ដែលពោលមកហើយនោះឯង ។ ម្យ៉ាងទៀត បណ្ណានិកាយទាំង ១៨ នោះ បណ្ឌិតគប្បីជ្រាបថា ជានិកាយដែលបែកចេញពីគ្នា , ចំណែកថេរវាទ បណ្ឌិតគប្បីជ្រាបថា ជានិកាយដែលមិនបែកគ្នា គឺ តាំងនៅដូចដើម ។

តារាងសម្ព័ន្ធនិកាយសង្ឃក្នុងសតវត្ស ទី ៣



កិក្ខុដ៏លាមកទាំងឡាយ ដែលជាពួកវជ្ជបុត្តជាអធម្មវាទី ត្រូវព្រះថេរៈ ជាធម្មវាទីទាំងឡាយបានបណ្តេញចេញហើយ បានពួកដទៃទៀត ទើបផ្តើម តាំងជាគណបាវ្យថ្មី ។

(ស្រង់ចេញពីអង្គកថា បរមត្ថទីបទី អង្គកថាអភិធម្មបិដក កថាវត្ថុ)



ប្រវត្តិអ្នកតែងព្រះអង្គកថា

ព្រះពុទ្ធហោសត្ថេរ ដែលយើងនិយមហៅថា ព្រះពុទ្ធហោសាចារ្យ បានប្រាប់ទុកខាងក្រោយនៃអារម្ភកថា ព្រះគម្ពីរអង្គកថាអង្គសាលិនីថា ភិក្ខុមាននាមថា ពុទ្ធហោសៈដូចគ្នា បានអារាធនាលោកឲ្យតែងព្រះគម្ពីរនេះឡើង (គម្ពីរអង្គសាលិនី) ។ ទាំងនេះឃើញថា នាមព្រះពុទ្ធហោសៈមានច្រើន ដូចក្នុងសម័យនោះ ក៏នៅមានព្រះពុទ្ធហោសៈ អារាធនាឲ្យព្រះពុទ្ធហោសៈតែងគម្ពីរនេះ ជាដើម ។

កិត្តិសព្ទរបស់ព្រះពុទ្ធហោសៈ ជាមន្ត្រីលដ៏អង្វែង ព្រោះលោកបានធ្វើការកសាងព្រះគម្ពីរទុកយ៉ាងច្រើនសន្ធិកសន្ធាប់ ។ ព្រះពុទ្ធហោសាចារ្យជាអ្នកស្រុកជម្ពូទ្វីប គឺ ប្រទេសឥណ្ឌាប៉ែកខាងត្បូង មានជីវិតរស់នៅក្នុងរវាងពុទ្ធសករាជ ៩៤៥ ដល់ ១.០០០ ឆ្នាំ កើតក្នុងត្រកូលព្រាហ្មណ៍ នាតំបន់ពុទ្ធគយាដែនមគធៈ ជិតស្ថានទីត្រាស់ដឹង ។ មុនចូលមកបួសក្នុងព្រះពុទ្ធសាសនា បានសិក្សាសិល្ប៍-សាស្ត្រទាំងពួង រៀនចប់ត្រៃវេទ បានត្រាច់ទៅកាន់ទីផ្សេងៗ ក្នុងជម្ពូទ្វីប បានឆ្លើយបញ្ហាជាមួយសមណៈ និងព្រាហ្មណ៍ទាំងឡាយ ប្រាកដជាអ្នកមានសតិបញ្ញាច្រើន ។ សមណព្រាហ្មណ៍ និងបណ្ឌិតដទៃៗ មិនអាច ឆ្លើយដោះស្រាយបញ្ហាព្រាហ្មណ៍កំលោះនេះបាន ។ តែព្រាហ្មណ៍កំលោះនេះ អាចដោះស្រាយបញ្ហាដែលសមណព្រាហ្មណ៍ និងបណ្ឌិតសួរបាន ដូច្នោះ ព្រាហ្មណ៍កំលោះ ទើបមានឈ្មោះបោះសំឡេងខ្លួនខ្លា គ្របសង្កត់រហូតអស់ទាំងសកលជម្ពូទ្វីប ។

គ្រាមួយ ព្រាហ្មណ៍កំលោះដើរជួរ មកដល់វត្តមួយដែលជាស្ថានទីពុទ្ធក្នា-
គយា បានជួបជាមួយព្រះវេរតត្រូវ ដែលជាព្រះមហាវិណាស្រពសម្រេចបដិ-
សម្មិតា ៤ ។

ថ្ងៃមួយព្រាហ្មណ៍កំលោះ បានស្វាធារយមន្តក្នុងគម្ពីរបតញ្ញាលី យ៉ាង
ត្រឹមត្រូវ ពីពោះគួរចាប់ចិត្តរហូតដល់យប់ ព្រះថេរៈបានឮសំឡេងព្រាហ្មណ៍
នោះស្វាធារយហើយ ក៏ដឹងថាជាអ្នកមានសតិបញ្ញាច្រើន ទើបហៅព្រាហ្មណ៍
នោះមក ដើម្បីបានសន្ទនាគ្នា ព្រាហ្មណ៍កំលោះបានសួររូបញ្ញាផ្សេងៗ ក្នុងគម្ពីរ
ត្រៃវេទ ដែលខ្លួននៅមានការសង្ស័យមិនយល់ចំពោះព្រះថេរៈ ព្រះថេរៈក៏
ឆ្លើយអធិប្បាយបានទាំងអស់ ក្រោយមកព្រះថេរៈទើបសួររូបញ្ញាក្នុងព្រះអភិធម្ម
ខ្លះៗ ព្រាហ្មណ៍ កំលោះឆ្លើយមិនបាន ទើបសួរថា នេះឈ្មោះថាអ្វី ព្រះថេរៈ
ឆ្លើយថា ឈ្មោះថា ពុទ្ធមន្ត ទើបសួររៀនពុទ្ធមន្ត ហើយក៏បានបញ្ចេញឧបសម្បទា
ក្នុងព្រះពុទ្ធសាសនា បានរៀនព្រះពុទ្ធវចនៈ គឺ ព្រះត្រៃបិដក បានប្រាកដនាម
ថា ព្រះពុទ្ធឈោសៈ ។

កាលព្រះពុទ្ធឈោសៈ គង់នៅក្នុងវត្តនាតំបន់ពុទ្ធកយានោះ បានរចនា
បករណ៍ឈ្មោះ ញាណោទ័យ ទុកក្នុងវត្ត ហើយផ្ដើមរចនាគម្ពីរអដ្ឋកថា ឈ្មោះ
អដ្ឋសាលិនី ដែលជាអដ្ឋកថាព្រះគម្ពីរធម្មសង្គណីបករណ៍ និងគម្ពីរបរិត្ត-
ដ្ឋកថា គឺ អដ្ឋកថាព្រះត្រៃបិដកច្បាប់សន្លឹប ព្រះវេរតមហាថេរៈបានឃើញ
អដ្ឋកថា ដែលលោកបានរចនាហើយ ទើបណែនាំលោកថា ក្នុងជម្ងឺម្ល៉ឹងមានតែ
ព្រះបាលីព្រះត្រៃបិដកប៉ុណ្ណោះ មិនមានអដ្ឋកថាបាលីព្រះត្រៃបិដកនៅឡើយ តែ

ក្នុងលក្ខន្តិកៈទ្វីបនៅមាន ព្រោះព្រះថេរៈទាំងឡាយមាន ព្រះសារីបុត្ត (ឈ្មោះដូចព្រះអគ្គសារីក) ជាដើម បានរចនាទុក និងតមក ព្រះមហិន្ទត្រូវបានត្រួតពិនិត្យ ហើយរចនាទុកជាកាសាសីហឡៈ សូមឲ្យព្រះពុទ្ធខោសៈទៅលក្ខន្តិកៈទ្វីប ត្រួតពិនិត្យមើលអង្គកថាទាំងនេះ ហើយប្រែមកជាកាសាមគឃៈវិញ នឹងបានជាប្រយោជន៍ និងសេចក្តីចម្រើនដល់មនុស្សលោកទាំងពួង កាលព្រះថេរៈបានណែនាំយ៉ាងនេះហើយ ព្រះពុទ្ធខោសៈក៏មានបីតិសោមនស្ស ក្រាបបង្គំលាព្រះឧបជ្ឈាយ៍ និងព្រះភិក្ខុសង្ឃ ហើយធ្វើដំណើរទៅកាន់លក្ខន្តិកៈទ្វីបតាមទូក បានជួបព្រះពុទ្ធទត្តត្រូវដែលបាននិមន្ត ជ្រួសជ្រុវគ្នានៅកណ្តាលសមុទ្រ បានសន្ទនាគ្នា និងប្រាស្រ័យទាក់ទងរឿងប្រែគម្ពីរជាកាសាមគឃៈ ហើយធ្វើដំណើរតទៅ រហូតដល់កំពង់ផែក្រុងលក្ខន្តិកៈ សម័យនោះ គឺ ជាកាលរបស់ក្សត្រិយ៍លក្ខន្តិកៈទ្រង់ព្រះនាមថា **មហានាម** មាននាមដទៃទៀតថា (សិរិនិវាស) ខ្លះ (សិរិកុថៈ) ខ្លះ (សិរិកុដ្តៈ) ខ្លះ ក្នុងពុទ្ធសករាជ (៧៥២-៧៧៤) ។

កាលដែលព្រះពុទ្ធខោសៈទៅដល់លក្ខន្តិកៈ បានទៅជួបព្រះភិក្ខុសង្ឃក្នុងមហាវិហារនាក្រុងអនុរាជបុរៈ ហើយបានទៅកាន់សម្លាករបស់ព្រះសង្ឃបាលត្រូវដែលជាព្រះសង្ឃរាជនៅក្នុងក្រុងអនុរាជបុរៈ នៃសម្លាកមហាបធាន បានស្តាប់អង្គកថាជាកាសាសីហឡៈ និងថេរវាទទាំងអស់ហើយ បានធ្វើទុកក្នុងចិត្តថា ជាពុទ្ធាធិប្បាយរបស់ព្រះមានព្រះភាគពិត ទើបបានសុំការអនុម័តិអំពីសង្ឃដើម្បីបានឱកាសរចនា អង្គកថាព្រះត្រៃបិដក ជាកាសាមគឃៈ ។ ដើម្បីផ្សេងផ្តាត់ការចេះដឹងនិងសមត្ថភាពរបស់ព្រះពុទ្ធខោសៈគណៈសង្ឃលក្ខន្តិកៈ ដែលមានព្រះ

សង្ឃបាលត្រូវជាប្រធាន បានប្រគល់ព្រះភាថា ២ ព្រះភាថា ឲ្យលោករចនាសិន ទើបអនុញ្ញាតឲ្យលោកត្រួតពិនិត្យគម្ពីរទាំងអស់ ។ ព្រះពុទ្ធខ្លែងបានរចនាបករណ៍ឈ្មោះ វិសុទ្ធិមគ្គឡើង មានសេចក្តីយ៉ាងល្អប្រសើរ រហូតដល់ព្រះសង្ឃលង្កាទទួលស្គាល់នូវសេចក្តីជំនាញរបស់លោក តាមប្រវត្តិបាននិយាយថា ដើម្បីនឹងប្រកាសនូវកាតព្វនាញរបស់ព្រះពុទ្ធខ្លែងនោះឲ្យប្រាកដ ទេវតាបានបណ្តាលឲ្យគម្ពីរដែលរចនាស្រេចហើយបាត់ទៅ ព្រះពុទ្ធខ្លែង ក៏បានរចនាជាថ្មីម្តងទៀត ទេវតាក៏បណ្តាលឲ្យបាត់ទៀត លោកក៏បានរចនាឡើងម្តងទៀត គម្រប់ ៣ ដង បន្ទាប់មក ក៏ថ្វាយគម្ពីរដែលបានរចនា ទាំងពីរគម្ពីរនោះវិញ វេលានោះ ទើបបានគម្ពីរវិសុទ្ធិមគ្គ ជា ៣ ចប់ ព្រះពុទ្ធខ្លែងក៏បាននាំគម្ពីរទាំង ៣ ចប់នោះ ថ្វាយដល់ព្រះភិក្ខុសង្ឃ ព្រះភិក្ខុសង្ឃបានអានទាំងបីគម្ពីរ ប្រៀបធៀបគ្នាហើយ មិនមានការខុសគ្នា ទាំងដោយព្រះគម្ពីរ ឬអក្ខរៈ ឬដោយបទ ឬដោយព្យញ្ជនៈ ឬដោយអត្ថ ឬដោយបទដើម បទចុង ឬដោយថេរវាទ ឬដោយព្រះបាលីទាំងឡាយ ក្នុងកន្លែងណានីមួយឡើយ ទាំងបីច្បាប់ដូចគ្នា ដើម្បីសម្តែងសេចក្តីអង្គអាចយ៉ាងក្រៃលែងរបស់លោក ទេវតាទាំងឡាយបានសាធុការ ព្រះសង្ឃប្រមាណ ១.០០០ អង្គ ប្រជុំគ្នាក្នុងមហាវិហារ បានឃើញសេចក្តីអស្ចារ្យ នាំគ្នាត្រេកអរ កោតសរសើរ សោមនស្ស សាធុការ បានប្រកាសថា លោកអង្គនេះ ជាព្រះមេត្តយ្យពោធិសត្វពិតប្រាកដ និងបានអនុម័តឲ្យលោកប្រែគម្ពីរ ពីភាសាសីហឡៈ មកជាភាសាមគធៈ ។

ក្នុងគ្រានោះ ព្រះមហានាមក្សត្រិយ៍នៃលង្កា ទ្រង់បានស្តាប់កិត្តិគុណ

របស់លោក ស្តេចបានចេញចាកពីព្រះនគរទៅដល់មហាវិហារ ទ្រង់នមស្ការ
ព្រះសង្ឃហើយនមស្ការព្រះពុទ្ធហោសៈ និងមន្ត្រីគង់នៅក្នុងប្រាសាទមួយ ឈ្មោះ
បធានយរ នាទិសទក្សិណរបស់មហាវិហារ បានប្រែអង្គកថាភាសាសីហឡៈ ជា
អង្គកថាព្រះត្រៃបិដកភាសាមគធៈ ។

អង្គកថាក្នុងភាសាសីហឡៈពីបុរាណនោះមាន ៣ យ៉ាង គឺ ៖

១ មហាអង្គកថា

២ បច្ចុរិយអង្គកថា

៣ កុរុទ្ធិអង្គកថា អង្គកថាដែលបានលើកឡើងកាន់សន្តិយនា
ព្រះមហិន្ទត្តេរនាំមកពីជម្ពូទ្វីប ហើយរចនាទុកជាភាសាសីហឡៈ ឈ្មោះ មហា-
អង្គកថា ។

អង្គកថា ដែលព្រះភិក្ខុទាំងឡាយប្រជុំគ្នារចនានៅក្នុងដែ (ផ្ទះទឹក) ដែល
ក្នុងភាសាសីហឡៈហៅថា បច្ចុរិយៈ ឈ្មោះថា បច្ចុរិយអង្គកថា ។

អង្គកថា ដែលព្រះភិក្ខុសង្ឃទាំងឡាយប្រជុំគ្នារចនា ក្នុងកុរុទ្ធិវេទ្យ-
វិហារ ឈ្មោះថា កុរុទ្ធិអង្គកថា ។

វាទៈដែលអាចារ្យទាំងឡាយក្នុងកាលមុន មានព្រះអាចារ្យថ្នាក់ព្រះថេរៈ
ជាដើម បានរចនាទុកដោយកាន់យកន័យព្រះបាលីឈ្មោះថា ថេរវាទ ។

គម្ពីរអង្គកថាភាសាសីហឡៈ ដែលព្រះពុទ្ធហោសៈបានប្រែមកជាអង្គ-
កថាព្រះត្រៃបិដកភាសាមគធៈ មានច្រើនជាងពាក់កណ្តាលនៃគម្ពីរអង្គកថា
ទាំងអស់ មានរាយនាមព្រះគម្ពីរដូច្នោះ ៖

១ សមន្តប្បាសាទិកា អដ្ឋកថាព្រះវិន័យបិដក

២ កន្ធិវិតរណី ឬមាតិកដ្ឋកថា អដ្ឋកថាព្រះបាតិមោក្ខ

៣ សុមន្តលវិលាសនី អដ្ឋកថាទីយនិកាយ

៤ បបព្ភស្សទនី អដ្ឋកថាមជ្ឈិមនិកាយ

៥ សារត្តប្បកាសិនី អដ្ឋកថាសំយុត្តនិកាយ

៦ មនោរថបុរណី អដ្ឋកថាអង្គត្រនិកាយ

៧ បរមត្ថជោតិកា អដ្ឋកថាខុទ្ទកបាវៈ និងសុត្តនិបាត

៨ ធម្មបទដ្ឋកថា អដ្ឋកថាធម្មបទ

៩ ជាតកដ្ឋកថា អដ្ឋកថាជាតក

១០ អដ្ឋសាលិនី អដ្ឋកថាធម្មសន្តិណីបករណ៍

១១ សម្មោហវិនោទនី អដ្ឋកថាវិកន្តិបករណ៍

១២ បញ្ចករណដ្ឋកថា ឈ្មោះបរមត្ថទីបនី ជាព្រះអដ្ឋកថាព្រះអភិធម្មទាំង

ប្រាំគម្ពីរ គឺ ធាតុកថា កថាវត្ថុ បុគ្គលប្បញ្ញត្តិ យមក និងបដ្ឋាន ។

១៣ វិសុទ្ធិមគ្គ បករណ៍វិសេសពោលដោយ សីល សមាធិ បញ្ញា ។

១៤ ញ្ញាណោទ័យ តែងមុនកាលនៅឥណ្ឌា ច្បាប់ដើមអន្តរធានហើយ ។

១៥ បរិត្តដ្ឋកថា អដ្ឋកថាព្រះត្រៃបិដកច្បាប់សន្ធិប ច្បាប់ដើមអន្តរធាន
ហើយ ។

ព្រះគម្ពីរទាំងនេះ បានជាប្រយោជន៍ដ៏ក្រៃលែង ចំពោះមនុស្សក្នុងប្រទេស
ផ្សេងៗ លោកពោលទុកថា គម្ពីរទាំងអស់ប្រើពេលវេលាត្រឹមតែ ១ ឆ្នាំ ក៏បាន

សម្រេច បានកើតសេចក្តីអស្ចារ្យ សូម្បីផែនដីក៏កម្រើកញាប់ញ័រ ។

លទ្ធផលការងារ វណ្ណកម្មរបស់ព្រះពុទ្ធឃោសៈ អ្នកសិក្សាកាសាបាលី
ទូទៅបានសរសើរ និងរាប់អានលោកថា ជាបុរាណាចារ្យដ៏សំខាន់ក្រៃលែងរបស់
លោកយើងនេះ ។



រាយនាមលោកអ្នកមានឧបការៈ

លោកគ្រូអគ្គបណ្ឌិតធម្មាចារ្យ ប៊ុន សាវ័ង្ស
លោកគ្រូធម្មបណ្ឌិត រស់ សុដាត
លោកគ្រូវិនិយាចារ្យ កាំ អ៊ុំ

- | | |
|----------------------|----------------------|
| ឧទាសក ក្បាត ហ៊ុន | ឧទាសក ណាក់ ម៉ៅ |
| ឧទាសក ធំ ធួន | ឧទាសក ហុក ស៊ីង ហួត |
| ឧទាសក ជីម ជំនិត | ឧទាសក កើត ទិត្យ |
| ឧទាសក សន ម៉ារឌី | ឧទាសក ហាយ ចំរើន |
| ឧទាសក អ៊ុំ ម រ៉ៃយ៉ា | ឧទាសក សុក្រ ហិត |
| ឧទាសក សោម រតនៈ | ឧទាសក សំ ឆាយ |
| ឧទាសក ម៉ៅ ដុន | ឧទាសក ជា ស៊ី ចាន |
| ឧទាសិកា ថាប លឿម | ឧទាសិកា ហាយ សារ៉ាត់ |
| ឧទាសិកា ប៊ុន សុម៉ាលី | ឧទាសិកា យស សម្បត្តិ |
| ឧទាសិកា ពូ ហ៊ាន់ | ឧទាសិកា ប៊ុន សេដាដូដ |
| ឧទាសិកា ប៊ែន រមណី | |

ព្រមទាំងពុទ្ធបរិស័ទក្នុង និងក្រៅប្រទេស

រាយនាមអ្នកប្រែសម្រួល



ព្រះសង្ឃអាស្រមព្រះគន្ធកុដិ

ព្រះភិក្ខុអគ្គធិន្ទោ លូរ បូរាប្រធានអាស្រម

ព្រះភិក្ខុបិត្តរក្ខិតោ សំសម្បត្តិ ធម្មាចារ្យ

ព្រះភិក្ខុធម្មប្បញ្ញោ ជុំសារឿន ធម្មាចារ្យ

ព្រះភិក្ខុវរធម្មោ ជុំតតោ ធម្មាចារ្យ

ព្រះភិក្ខុតេជនោ លាវ ធាន ធម្មាចារ្យ

សាមណេរ កោរិវោ ឡោះស្រៀត សមណសិស្សសាលាសតិប្បដ្ឋាន

វិជ្ជកុមារសក

ឧទាសក ហាយ ចំរើន

ឧទាសក ជីម ជំនិត



បត្តិទានកថា

ការៀបរៀង ប្រែសម្រួលអដ្ឋកថាព្រះត្រៃបិដកជាខេមរភាសា
ដើម្បី

បូជាចំពោះព្រះនរោត្តម ម្យ៉ាងទៀតដើម្បីតម្កល់ទុកជាសម្បត្តិវប្បធម៌ជាតិ
និងជាចំណែកចូលរួមក្នុងការតាំងនៅនៃព្រះសទ្ធាគម្រប៥.០០០ព្រះសង្ឃ ។

យើងជាក្រុមប្រែសម្រួលអដ្ឋកថា សូមលើកនូវបុណ្យកុសលដែលកើត
ឡើងអំពីការងារនេះ:-

ឧទ្ទិសថ្វាយ និងគោរពជូន:

- ព្រះមហាវរក្សត្រីយ័ និងមហាវរក្សត្រីយាធិ
- ព្រះមហាក្សត្រីយ័នៃព្រះរាជាណាចក្រកម្ពុជា
- សម្តេចព្រះសង្ឃរាជទាំងពីរគណៈ
- មាតាបិតានៃយើងខ្ញុំទាំងអស់គ្នា
- លោកក្រុមគ្រូបណ្ឌិតធម្មចារ្យ ប៊ុន សារវង្ស
- លោកក្រុមបណ្ឌិត រស់ សុដាត
- សព្វមុខមន្ត្រីរាជការ និងប្រជាពលរដ្ឋនៃកម្ពុជរដ្ឋ
- សព្វសត្វទាំងអស់ក្នុងត្រីយភព

សូមលោកគ្រូកមរ អនុមោទនានូវចំណែកបុណ្យនេះ

សូមអនុមោទនា ។.....

ក្រុមរៀបរៀង និងប្រែសម្រួល

១. កោ នុ ហាសោ កិមាណន្តោ និច្ចំ បដ្ឋលិទេ សតិ
អនុការេន ឱនន្ទា បទីបំ ន គវេសថ ។

កាលបើលោកសន្និវាស ត្រូវភ្លើង មានរាគៈជាដើម ឆេះ
ទ្រលោមជានិច្ច ម្តេចក៏សើច ម្តេចក៏ត្រេកត្រអាល អ្នក
ទាំងឡាយត្រូវនឹងត គឺ អវិជ្ជារូបរិតហើយ (ម្តេចឡើយ)
ក៏មិនស្វែងរកប្រទីប គឺ ប្រាជ្ញា ។

២. បស្ស ចិត្តកតំ ពិម្ពំ អរុកាយំ សមុស្សិតំ
អាតុរំ ពហុសង្កប្បំ យស្ស នត្តិ ធុរំ វិទិតិ ។

អត្តភាពណា មិនទៀងទាត់ បិតថេរ អ្នកចូរមើលអត្តភាព
(នោះ) ដែលកុសលាកុសលកម្ម ធ្វើវិចិត្រហើយ ជាកាយ
ពាសពេញដោយដំបៅ ដែលឆ្អឹង ៣០០ កំណាត់ផ្គុំគ្នាហើយ
ជាអត្តភាពក្តៅក្រហាយជានិច្ច ជាទីរំពឹងត្រិះរិះ របស់ជន
ច្រើនគ្នា ។

៣. បរិជិណ្ណាមិទំ រូបំ រោគនិទ្ធីំ បកដ្ឋុណំ
ភិដ្ឋតិ ប្បតិ សន្តេហោ មរណាន្តំ ហិ ជីវិតំ ។

រូបនេះគ្រាំគ្រាអស់ហើយ ជាសម្លាកនៃរោគ ជារបស់ពុក
ផុយ រាងកាយជារបស់ស្អុយ (នេះ) តែងបែកធ្លាយទៅវិញ

ព្រោះថា ជីវិតមានសេចក្តីស្លាប់ជាទីបំផុត ។

៤. យានិមាណិ អបត្តានិ អលាត្យនេវ សារទេ

កាចោតកានិ អដ្ឋិនិ តានិ ទិស្វាន កា រតិ ។

ឆ្លឹងទាំងឡាយណា មានសម្បុរដូចសត្វព្រាហ្ម ដែលគេចោល
ហើយ ដូចផ្ទះឃ្នោកក្នុងសរទកាល សេចក្តីត្រេកអរអ្វីហ្ន៎
(របស់អ្នកទាំងឡាយ) ព្រោះតែឃើញឆ្លឹងទាំងឡាយនោះ ។

៥. អដ្ឋិនំ នគរំ កតំ មំសលោហិតលេបនំ

យត្ថ ជរា ច មច្ច ច មាណាមក្ខោ ច ឌុហិតោ ។

សេចក្តីគ្រាំគ្រា សេចក្តីស្លាប់ សេចក្តីប្រកាន់ខ្លួន និងសេចក្តី
លុបគុណ ប្រជុំចុះក្នុងសរីរណា (សរីរៈនោះ) ដែលកុស-
លាកុសលកម្មធ្វើហើយឲ្យជានគររបស់ឆ្លឹងទាំងឡាយ ជា
គ្រឿងប្រឡាក់ដោយសាច់ និងឈាម ។

៦. ជីវន្តិ វេ រាជរថា សុចិត្តា

អថា សរីរម្យិ ជរំ ឧបេតិ

សតត្តា ធម្មោ ន ជរំ ឧបេតិ

សន្តោ ហវេ សត្តិ បវេទយន្តិ ។

រាជរថទាំងឡាយ ដ៏វិចិត្រល្អ រមែងគ្រាំគ្រា សូម្បីសរីរៈក៏
ដល់នូវសេចក្តីគ្រាំគ្រាដូចគ្នា ឯធម៌របស់សប្បុរសទាំងឡាយ
មិនដល់នូវសេចក្តីគ្រាំគ្រា (ដូច្នោះ) ទេ សប្បុរសទាំងឡាយ
តែងនិយាយឲ្យពួកសប្បុរសផងគ្នាដឹងបាន ។

៧. អប្បស្សតាយំ បុរិសោ ពលិតទោរ ដីរតិ
មំសានិ តស្ស វុឡនិ បញ្ញា តស្ស ន វុឡតិ ។
បុរសអ្នកមិនមានការចេះដឹងនេះ តែងចាស់ (ឥតអំពើ) ដូច
គោបម្រើ សាច់របស់វាតែងចម្រើនឡើង តែប្រាជ្ញារបស់
វា មិនចម្រើនឡើយ ។

៨. អនេកជាតិសំសារំ សន្ធាវិស្សំ អនិត្តិសំ
គហការំ គវេសន្តោ ទុក្ខា ជាតិ បុនប្បនំ ។
គហការក ធិដ្ឋោសិ បុន គេហំ ន កាហសិ
សព្វា តេ ដាសុកា ភក្កា គហក្ខដំ វិសដ្ឋុតំ
វិសដ្ឋុរគតំ ចិត្តំ តណ្ហានំ ខយមជ្ឈកា ។

កាលតថាគតមិនទាន់បានជួបប្រទះ (ពោធិញ្ញាណរវល់តែ)
ស្ទុះស្ទុះរកជាងផ្ទះ គឺ តណ្ហា អ្នកធ្វើផ្ទះ គឺ អត្តភាព ក៏

អន្ទាលទៅកាន់សង្សារវដ្ត មានជាតិដ៏ច្រើន សេចក្តីកើត
ជាទុក្ខរឿយៗ ។ នៃជាន់ផ្ទះ អ្នកឯងធ្វើផ្ទះ គឺ អត្តភាព
តថាគតឃើញហើយ អ្នកនឹងធ្វើផ្ទះ (របស់តថាគត) ទៀត
មិនបានឡើយ ភ្នំជំនីរ គឺ កិលេសរបស់អ្នកទាំងអស់
តថាគតកាច់បំបាក់អស់ហើយ ដំបូលផ្ទះ គឺ អវិជ្ជា តថា-
គតកម្ចាត់ចោលហើយ ចិត្តរបស់តថាគត ដល់ព្រះនិព្វាន
ដែលមានសង្ខារប្រាសហើយ តថាគតបានដល់ធម៌ជាគ្រឿង
ក្ស័យតណ្ហាទាំងឡាយហើយ ។

៩. អចរិត្យា ព្រហ្មចរិយំ អលទ្ធា យោពូនេ ធនំ
ធិណ្ណកោត្តារំ ឈាយន្តិ ឌីណាមច្ឆេវ បល្លលេ
អចរិត្យា ព្រហ្មចរិយំ អលទ្ធា យោពូនេ ធនំ
សេន្តិ បាទាតិឌីណារំ បុរាណានិ អនុត្តុនំ ។

ជនពាលទាំងឡាយ មិនប្រព្រឹត្តព្រហ្មចរិយធម៌ មិនបានទ្រព្យ
ក្នុងកាលខ្លួននៅជាកំលោះក្រមុំ រមែងសញ្ចប់សញ្ជឹង ដូចសត្វ
ក្រៀលចាស់ សំកុកនៅក្នុងកក់ដែលអស់ត្រីហើយ ។

ជនពាលទាំងឡាយ មិនប្រព្រឹត្តព្រហ្មចរិយធម៌ មិនបានទ្រព្យ
ក្នុងកាលខ្លួននៅជាកំលោះក្រមុំ រមែងដេកថ្ងៃ សោយស្តាយ

ទ្រព្យចាស់ទាំងឡាយ ដូចព្រ័ត្ន ដែលផុតចាកខ្សែបន្ទោះ

ដូច្នោះ ។

ជំពូកទី ១១

មាតិកា	លេខទំព័រ
១-រឿងស្ត្រីសំឡាញ់នាងវិសាខា	១
-ស្វាមីប្រគល់ភរិយារបស់ខ្លួនឱ្យនាងវិសាខា	១
-ស្ត្រីទាំងនោះគិតរកឧបាយដឹកស្រា	២
-ទេវបុត្តមានសម្តែងកាយវិការតែមិនសម្រេច	២
-អធិប្បាយភាថា	៥
-នាងវិសាខាបង្ហាញទោសសុរាដោយ.....	៦
២-រឿងនាងសិរិមា	៧
-នាងសិរិមាសម្រេចសោតាបត្តិដល់	៧
-ភិក្ខុពណ៌វាលំអរបស់នាងសិរិមា	៨
-នាងសិរិមាធ្វើកាលកិរិយា	១០
-សពនាងសិរិមាដាក់លក់តែមិនទាន់ដូច	១២
-អធិប្បាយភាថា	១៤
៣-រឿងព្រះនាងឧត្តរាថេរី	១៦
-ព្រះនាងអត់អាយាងព្រោះសេចក្តីករុណា	១៦
-អធិប្បាយភាថា	១៧
៤-រឿងព្រះអធិមាណិកភិក្ខុ	១៨
-ពួកភិក្ខុសម្គាល់ខុស	១៨
-អធិប្បាយភាថា	១៩
២-រឿងព្រះនាងរូបនន្ទាថេរី	២១
-ព្រះនាងរូបនន្ទាថេរី	២១
-អ្នកនគរនិយមស្តាប់ព្រះធម៌	២២

-សេចក្តីជ្រះថ្លារបស់បុគ្គល ៤ ជំពូក	២២
-រូប្យមាណិកា	២២
-យោសប្យមាណិកា	២២
-លូឡប្យមាណិកា	២៣
-ធម្មប្យមាណិកា	២៣
-ព្រះនាង្រូបនន្ទាស្តាប់ព្រះធម៌	២៣
-ព្រះសាស្តាទ្រង់សម្តែងវិបស្សនា	២៧
-អធិប្បាយកាថា	២៨
៦-រឿងព្រះនាងមលិកាទេវី	៣០
-ព្រះនាងធ្វើសន្តវៈជាមួយសុន្ទ	៣០
-ព្រះនាងកើតក្នុងអារិយ	៣២
-ធម៌របស់សប្បុរសមិនចាស់ក្រាំក្រាដូចរបស់ដទៃ	៣៤
-អធិប្បាយកាថា	៣៦
៧-រឿងព្រះលោក្សណាយី	៣៧
-ព្រះថេរៈពោលធម៌មិនគួរ	៣៧
-បុព្វកម្មរបស់ព្រះថេរៈ	៣៨
-សោមនត្តនាំឱ្យពុកឆ្ងល់កាលព្រះរាជា	៣៩
-អ្នកមានការស្តាប់តិចដូចគោចាស់	៤០
-អធិប្បាយកាថា	៤១
៨-រឿងបឋមពោធិកាល	៤៤
-ព្រះសាស្តាកម្មាតមារ ទ្រង់បន្តិទុណ	៤៤
-អធិប្បាយកាថា	៤៥
៩-រឿងសេដ្ឋីបុត្រមានទ្រព្យច្រើន	៤៨
-ពួកអ្នកលេងប្លល់សេដ្ឋីដឹកស្រា	៤៨

-៨-

-សេដ្ឋីបុត្តដ្ឋាករខ្លួនព្រោះប្រព្រឹត្តអោយមុខ	៤៩
-សេដ្ឋីបុត្តដើរសូមទានគេ	៥០
-អធិប្បាយភាសា	៥២



ជរាវគ្គ ទី ១១

"ពោលអំពីវត្ថុដែលគ្រាំគ្រាជរា"

១. រឿងស្រ្តីជាសំណាញ់នាងវិសាខា

[២១] ព្រះសាស្តា កាលប្រថាប់នៅក្នុងវត្តជេតពន ទ្រង់ប្រារព្ធពួក ស្រ្តីជាសម្លាញ់របស់នាងវិសាខា ត្រាស់ព្រះធម្មទេសនា នេះថា កោ នុ ហាសោ កិមាននោ (ពួកអ្នកទាំងឡាយ ម្តេចក៏សើច ម្តេចក៏ត្រេកអរ) ជាដើម ។

ស្វាមីប្រគល់ភរិយារបស់ខ្លួនឱ្យនាងវិសាខា

ដូចបានស្តាប់មក កុលបុត្រ ៥០០ នាក់ នៅក្នុងនគរសាវត្ថី បាន ប្រគល់ភរិយារៀងៗ ខ្លួន ឱ្យមហាឧបាសិកាវិសាខា ដោយគិតឃើញថា ដោយ ឧបាយយ៉ាងនេះ ភរិយារបស់ខ្លួននឹងជាអ្នករស់នៅដោយសេចក្តីមិនប្រមាទ ។ ព្រោះថា ស្រ្តីទាំងនោះ កាលទៅសួនក្តី ទៅវិហារក្តី តែងតែទៅជាមួយនាង វិសាខាជានិច្ច ។

សម័យមួយ កាលគេប្រកាសមហោស្រពថា នឹងមានមហោស្រពទាក់ ទងនឹងសុរា ៧ ថ្ងៃ ស្រ្តីទាំងនោះក៏ចាត់ចែងរៀបចំសុរាដើម្បីស្វាមីរៀងៗ ខ្លួន ស្វាមីទាំងនោះ លេងមហោស្រពទាក់ទងនឹងសុរាអស់ ៧ ថ្ងៃ ដល់ថ្ងៃទី ៨ បានចេញទៅធ្វើការងារ (រៀងៗ ខ្លួន) ។

ស្ត្រីទាំងនោះគិតរកទុក្ខនាយដឹកស្រា

ស្ត្រីទាំងនោះ គិតគ្នាថា ពួកយើងមិនបានជីកសុរកក្នុងទីចំពោះមុខស្វាមី សុរក៏នៅមានសល់ដែរ ពួកយើងនឹងជីកសុរដោយកុំឲ្យស្វាមីរបស់យើងដឹង លុះគិតដូច្នោះហើយ ក៏ទៅកាន់សម្លាកន់វិសាខា ពោលប្រាប់នាងវិសាខាថា “ម៉ែម្ចាស់ ពួកខ្ញុំប្រាថ្នានឹងកំសាន្តសួន” កាលនាងវិសាខាប្រាប់ថា “ម្ចាស់នាង ទាំងឡាយ ប្រពៃហើយ បើដូច្នោះ ចូរនាងទាំងឡាយ ធ្វើកិច្ចដែលគប្បីធ្វើឲ្យ ស្រេចហើយ សឹមចេញទៅ” លុះធ្វើកិច្ចការដែលគប្បីធ្វើស្រេចហើយ ក៏បាន ទៅកាន់សួនជាមួយនាងវិសាខា ដោយនាំយកសុរទៅជាមួយ ទាំងមិនឲ្យនាង វិសាខាដឹង ជីករហូតស្រវឹងហើយ ត្រាច់ទៅកាន់សួន ។ នាងវិសាខា គិតថា “ស្ត្រីទាំងនេះធ្វើនូវអំពើមិនសមគួរ” គ្រានេះ សូម្បីតែពួកត្រីវិយក៏នឹងតិះដៀល បានថា “សារិកាទាំងឡាយរបស់ព្រះសមណគោតមជីកសុរ” ទើបពោលនឹង ស្ត្រីទាំងនោះថា “នែនាងទាំងឡាយ ពួកនាងធ្វើនូវអំពើមិនសមគួរ ជាអំពើ ដ៏ថោកទាបផង ធ្វើឲ្យអាប្រឌុនដល់ខ្ញុំផង សូម្បីស្វាមីរបស់នាងទាំងឡាយ ក៏ នឹងខឹងពួកនាង ឥឡូវនេះ ពួកនាងនឹងធ្វើដូចម្តេច” ស្ត្រីទាំងនោះឆ្លើយតបថា “ម៉ែម្ចាស់ នាងខ្ញុំទាំងឡាយនឹងធ្វើពុតជាយី” នាងវិសាខាក៏ពោលថា បើដូច្នោះ ពួកនាងនឹងប្រាកដដោយកម្មរបស់ខ្លួនចុះ” ។ ស្ត្រីទាំងនោះ ទៅដល់ផ្ទះហើយ ធ្វើពុតជាយី ។ គ្រានោះ ស្វាមីរបស់ស្ត្រីទាំងនោះសួរថា “ស្ត្រីឈ្មោះនេះ

និងឈ្មោះនេះទៅណា” បានឮថា ស្រ្តីទាំងនោះឈឺ ក៏កំណត់បានថា ស្រ្តីទាំងនោះ ប្រាកដជាជីកសុរាដែលសេសសល់ដោយពិត ទើបបានវាយស្រ្តីទាំងនោះ យ៉ាងដំណំ ។ ក្នុងថ្ងៃមហោស្រពដទៃទៀត ស្រ្តីទាំងនោះ ចង់ជីកសុរាទៀត ទើបចូលទៅរកមហាឧបាសកាឈ្មោះវិសាខា ហើយពោលថា “ម៉ែម្ចាស់ មេត្តា នាំពួកនាងខ្ញុំទៅកំសាន្តសួនម្តងទៀតចុះ ត្រូវនាងវិសាខាហាមឃាត់ថា “លើក មុន នាងទាំងឡាយធ្វើឲ្យខ្ញុំអាប់ខំនម្តងហើយ ដូច្នោះ នាងទាំងឡាយទៅខ្លួន ឯងចុះ ខ្ញុំមិននាំនាងទាំងឡាយទៅទេ” ក៏បាននិយាយល្អនលោមថា “ពួកខ្ញុំ នឹងមិនធ្វើដូច្នោះទៀតទេ” ហើយចូលទៅរកឧបាសិកាវិសាខានោះ ពោលជា ថ្មីថា “ម៉ែម្ចាស់ នាងខ្ញុំទាំងឡាយប្រាថ្នានឹងធ្វើពុទ្ធចូបជា សូមនាំនាងខ្ញុំទាំងឡាយ ទៅវិហារចុះ” ។ នាងវិសាខាឮដូច្នោះ ក៏និយាយថា “នែនាងទាំងឡាយ ការ ដែលនាងទាំងឡាយធ្វើដូច្នោះ ជាការប្រពៃណាស់ ដូច្នោះ នាងទាំងឡាយចូរ ទៅរៀបចំខ្លួនចុះ” ។ ស្រ្តីទាំងនោះ ញ៉ាំងគ្នានិងគ្នាឲ្យកាន់យកវត្ថុទាំងឡាយ មានគ្រឿងក្រអូប និងកម្រងផ្កាជាដើមដោយប្រអប់ទាំងឡាយ ដៃទាំងពីរយួរ ដបស្រា ដណ្តប់សំពត់ផ្ទាំងធំចូលទៅរកនាងវិសាខា ហើយចូលទៅកាន់វិហារ ជាមួយនាងវិសាខា អង្គុយចំណែកម្ខាងជីកសុរានោះ ហើយទម្លាក់ដបចោល អង្គុយចំពោះព្រះក្រព្រះសាស្តាក្នុងធម្មសកា ។ នាងវិសាខាក្រាបទូលព្រះ សម្មាសម្ពុទ្ធថា “បពិត្រព្រះអង្គដ៏ចម្រើន សូមព្រះអង្គទ្រង់សម្តែងធម៌ដល់ស្រ្តី

-៤- ធម្មបទដ្ឋកថា អដ្ឋកថាខុទ្ទកាយកាថាធម្មបទ តតិយភាគ

ទាំងនេះ” ។ ចំណែកស្រ្តីទាំងនោះ មានខ្លួនញាប់ញ័រដោយកម្លាំងសុរា ញាប់
ចិត្តឲ្យកើតឡើងថា “ពួកយើងនឹងរាំ នឹងច្រៀង” ។

ទេវបុត្តមារបណ្តាលឱ្យសម្តែងកាយវិការតែមិនសម្រេច

គ្រានោះ ទេវតាមួយអង្គដែលជាបក្សពួករបស់មារ គិតថា “ឥឡូវនេះ
យើងនឹងជ្រែកចូលសរីរៈរបស់ស្រ្តីទាំងនោះ ហើយសម្តែងអាការៈប្លែកៗ ចំពោះ
ព្រះក្រុងព្រះសមណគោតម” លុះគិតដូច្នោះហើយ ក៏ជ្រែកចូលក្នុងសរីរៈរបស់
ស្រ្តីទាំងនោះ បណ្តាលឲ្យស្រ្តីទាំងនោះ ប្រុងទះដៃសើចខ្លះ ប្រុងនឹងរាំចំពោះ
ព្រះក្រុងព្រះសាស្តាខ្លះ ។ ព្រះសាស្តាទ្រង់រំពឹងថា “រឿងនេះដូចម្តេចហ្ន៎” ទ្រង់
ជ្រាបហេតុនោះហើយ ទ្រង់ព្រះតម្រិះថា “ឥឡូវនេះ តថាគតនឹងមិនឲ្យទេវតា
ដែលជាបក្សពួករបស់មារបានឱកាសឡើយ ព្រោះតថាគតបំពេញបារមី អស់
កាលប្រមាណប៉ុណ្ណោះ មិនមែនដើម្បីបើកឱកាសឲ្យទេវតាដែលជាបក្សពួករបស់
មារទេ បំពេញមកដើម្បីនឹងឲ្យស្រ្តីទាំងនោះសង្វេគ” ទើបទ្រង់បញ្ចេញព្រះរស្មី
អំពីព្រះខណ្ឌលោម ខណៈឯង ភាពនឹងតមហន្តការ ក៏បានប្រាកដឡើង ។
ស្រ្តីទាំងនោះភ័យខ្លាច ត្រូវមរណភ័យគម្រាម សុរាក្នុងពោះរបស់ពួកនាងក៏
ទ្រោមអស់ ។ ព្រះសាស្តាទ្រង់បាត់អំពីបល្ល័ង្កទៅប្រថាប់ឈរនៅលើភ្នំសិនេរុ
ទ្រង់បញ្ចេញព្រះរស្មីអំពីព្រះខណ្ឌលោម ។ ខណៈនោះ ពន្លឺបានប្រាកដឡើង
ដូចព្រះចន្ទរះឡើងរាប់ពាន់ដួងដូច្នោះ ។ គ្រានោះ ព្រះសាស្តាត្រាស់ហៅស្រ្តី

-៥- អង្គកថា ជរាវគ្គ រឿងស្រ្តីជាសំណាញ់នាងវិសាខា ទី ១

ទាំងនោះមកហើយ ត្រាស់ថា “ពួកនាងមកកាន់សម្លាកររបស់តថាគតដោយ
សេចក្តីប្រមាទយ៉ាងនេះ មិនសមគួរឡើយ ទេវតាដែលជាបក្ខពួករបស់ពួកមារ
បានឱកាស ក៏ដោយសារតែសេចក្តីប្រមាទរបស់ពួកនាងហ្នឹងឯង ញ៉ាំងពួកនាង
ឲ្យធ្វើនូវអាការទាំងឡាយ មានសើចជាដើម ក្នុងទីដែលមិនគួរធ្វើនូវអាការ
ទាំងឡាយ មានការសើចជាដើម ការដែលនាងទាំងឡាយធ្វើនូវការខ្លះខ្លះ
ដើម្បីញ៉ាំងភ្លើងទាំងឡាយ មានភ្លើង គឺ រាគៈជាដើមឲ្យរលត់ ក្នុងកាលឥឡូវ
នេះ ទើបគួរ” ហើយត្រាស់ព្រះគាថានេះថា ៖

កោ នុ ហរសោ កិមាននោ និច្ចំ បជ្ឈលិកេ សតិ

អន្ធការេន ខ្និនទ្វា បទីបំ ន គវេសថ ។

កាលបើលោកសន្និវាស ត្រូវភ្លើង មានរាគៈជាដើម ឆេះ
ទ្រលោមជានិច្ច ម្តេចក៏សើច ម្តេចក៏ត្រេកត្រអាល អ្នកទាំង
ឡាយត្រូវងងឹត គឺ អវិជ្ជារូបវិតហើយ (ម្តេចឡើយ) ក៏មិន
ស្វែងរកប្រទីប គឺ ប្រាជ្ញា ។

អធិប្បាយគាថា

សេចក្តីត្រេកអរ ឈ្មោះថា អាននោ (សេចក្តីត្រេកត្រអាល) ក្នុង
ព្រះគាថានេះ ។ ព្រះមានព្រះភាគជាម្ចាស់ត្រាស់អធិប្បាយទុកថា “កាលបើ
លោកសន្និវាសនេះ ត្រូវភ្លើង ១១ យ៉ាង មានរាគៈជាដើម ឆេះសន្ទោសន្ទៅ
អស់កាលជានិច្ច ម្តេចក៏ពួកនាងខំប្រឹងសើចសប្បាយទៅវិញ អាការសើចជា

-៦- ធម្មបទដ្ឋកថា អដ្ឋកថាខុទ្ទកិកាយកថាធម្មបទ តតិយភាគ

ដើមនោះ មិនសមគួរធ្វើឡើយ ពួកនាងត្រូវនឹងត គឺ អវិជ្ជា មានវត្ថុ ៤ រូបវិត ហើយ ម្តេចឡើយក៏មិនស្វែងរក គឺ មិនធ្វើប្រទីប គឺ ញាណ ដើម្បីប្រយោជន៍ដល់ការកម្ចាត់បង្ខំនូវកាពនឹងតនោះចេញ” ។

នាងវិសាខាបង្ហាញទោសសុរា ដោយបុគ្គលាធិដ្ឋាន

ក្នុងកាលចប់ព្រះធម្មទេសនា ស្រ្តីទាំង ៥០០ នាក់នោះ តាំងនៅក្នុងសោតាបត្តិផល ។ ព្រះសាស្តា ទ្រង់ជ្រាបការវះនៃស្រ្តីទាំងនោះ ជាអ្នកតាំងមាំក្នុងអចលសទ្ធាហើយ ស្តេចចុះចាកកំពូលភ្នំសិរេរុ ទ្រង់គង់លើពុទ្ធាសនៈ ។

គ្រានោះ នាងវិសាខាបានក្រាបទូលព្រះពុទ្ធអង្គថា “បពិត្រព្រះអង្គដ៏ចម្រើន សុរានេះជារបស់ដ៏លាមក ត្បិតថា ស្រ្តីទាំងនេះ មានសភាពបែបនេះ អង្គុយចំពោះព្រះក្រុងនៃព្រះពុទ្ធដូចព្រះអង្គ មិនអាចរក្សាសូម្បីត្រឹមតែឥរិយាបថឲ្យរៀបរយបាន ក្រោកឡើងទះដៃ ធ្វើការសើចសប្បាយ ច្រៀង និងរាំជាដើម” ។ ព្រះសាស្តាត្រាស់ថា “យ៉ាងហ្នឹងឯងវិសាខា សុរានេះ ជារបស់លាមកដោយពិត ព្រោះប្រជាជនអាស្រ័យសុរានេះ ដល់សេចក្តីវិនាសយ៉ាងច្រើន” កាលនាងវិសាខាក្រាបទូលថា “បពិត្រព្រះអង្គដ៏ចម្រើន ចុះសុរានេះ កើតឡើងតាំងពីកាលណាមក” ដើម្បីនឹងត្រាស់ឧប្បត្តិហេតុនៃសុរានោះ ដល់នាងវិសាខាឲ្យពិស្តារ ទើបទ្រង់នាំអតីតនិទានមកហើយ ត្រាស់កុម្មុជាក” ។

ចប់ រឿងស្រ្តីជាសម្លាញ់របស់នាងវិសាខា



២. រឿងនាងសិរិមា

ព្រះសាស្តា កាលប្រថាប់នៅក្នុងវត្តវេឡូវនៃ ទ្រង់ប្រារព្ធនាងសិរិមា ត្រាស់ព្រះធម្មទេសនានេះថា បស្ស ចិត្តកតំ ពិម្ពំ (អ្នកចូរមើលអត្តភាព... ដែលកម្មធ្វើទុកឲ្យវិចិត្រហើយ) ជាដើម ។

នាងសិរិមាសម្រេចសោតាបត្តិផល

ដូចបានស្តាប់មក នាងសិរិមានោះ ជាស្រ្តីគណិកា មានរូបល្អឆើតនៅ ក្រុងរាជគ្រឹះ ខាងក្នុងវស្សាមួយ បានប្រទូស្តចំពោះនាងឧត្តរា ដែលជាធីតា របស់បុណ្ណកសេដ្ឋី ជាកិរិយារបស់សុមនសេដ្ឋីបុត្រ បំណងនឹងឲ្យនាងឧត្តរា នោះជ្រះថ្លា ទើបសូមខមាទោសព្រះសាស្តា នៅពេលដែលព្រះអង្គទ្រង់ធ្វើកត្ត- កិច្ចជាមួយភិក្ខុសង្ឃស្រេចហើយ ក្នុងរឿងរបស់នាងឧត្តរានោះ ក្នុងថ្ងៃនោះ នាងបានស្តាប់កត្តានុមោទនារបស់ព្រះទេសពល ក៏បានសម្រេចសោតាបត្តិផល ក្នុងវេលាចប់ព្រះគាថា ថា ៖

គប្បីឈ្នះមនុស្សក្រោធ ដោយសេចក្តីមិនក្រោធ គប្បីឈ្នះ
មនុស្សមិនល្អ ដោយសេចក្តីល្អ គប្បីឈ្នះមនុស្សកំណាញ់
ដោយការឲ្យ គប្បីឈ្នះមនុស្សនិយាយឡេះឡោះ ដោយពាក្យ
ពិត ។

នេះជាសេចក្តីសង្ខេបក្នុងរឿងនេះ ។ ចំណែកសេចក្តីពិស្តារ នឹងជាក់

-៨ ធម្មបទដ្ឋកថា អដ្ឋកថាខុទ្ទកិកាយកថាធម្មបទ តតិយភាគ

ច្បាស់ក្នុងអដ្ឋកថា នៃអដ្ឋកថាអនុមោទនា ក្នុងកោដវគ្គនោះឯង ។

នាងសិរិមាណេនៈ លុះបានសម្រេចសោតាបត្តិផលដូច្នោះហើយ ក៏យាង
ព្រះទេសពល ដើម្បីថ្វាយមហាទាន ក្នុងថ្ងៃស្អែក ហើយបានតាំងនូវអដ្ឋកកត្ត
(កត្តសម្រាប់ភិក្ខុ ៨ រូប) ដើម្បីព្រះសង្ឃជាប្រចាំ ។ តាំងពីថ្ងៃនោះមក ភិក្ខុ
៨ រូប និមន្តទៅកាន់ផ្ទះនាងជានិច្ច ។ នាងពោលថា “និមន្តលោកម្ចាស់ទាំង
ឡាយ ទទួលទឹកដោះថ្នាំ ទទួលទឹកដោះស្រស់ជាដើម” ហើយតែងដាក់កត្ត
ពេញៗ បាត្ររបស់ភិក្ខុទាំងនោះ ។ អាហារបិណ្ឌបាត ដែលភិក្ខុមួយរូបបាន
ហើយ ល្មមដល់ភិក្ខុ ៣ រូបខ្លះ ៤ រូបខ្លះ ។ នាងប្រគេនបិណ្ឌបាត ដោយ
ចំណាយទ្រព្យអស់ ១៦ កហាបណៈរាល់ៗ ថ្ងៃ ។ ថ្ងៃមួយ ភិក្ខុមួយអង្គឆាន់
អដ្ឋកកត្តរបស់នាងហើយ ទៅកាន់វិហារមួយ ក្នុងទីប្រមាណ ៣ យោជន៍ គ្រា
នោះ ពួកភិក្ខុសួរលោកដែលអង្គុយនៅក្នុងទីបម្រើព្រះថេរៈ ក្នុងវេលារសៀល
ថា “អ្នកមានអាយុ (ទៅ) ទទួលភិក្ខុអំពីទីណាមក” លោកឆ្លើយថា “ខ្ញុំទៅ
ឆាន់អដ្ឋកកត្តរបស់នាងសិរិមាណេនៈ” ។ ពួកភិក្ខុសួរទៀតថា “អ្នកមានអាយុ នាង
ធ្វើរបស់ដែលពេញចិត្តប្រគេនឬ”

ភិក្ខុពណ៌នាសេចក្តីល្អរបស់នាងសិរិមាណេនៈ

ភិក្ខុនោះ ក៏ពោលគុណរបស់នាងថា “ខ្ញុំមិនអាចនឹងពណ៌នាកត្តរបស់
នាងបានទេ នាងធ្វើនូវកត្តសែនប្រណីត កត្តដែលភិក្ខុមួយរូបបាន អាចឆាន់
គ្រប់ល្មមដល់ភិក្ខុ ៣ រូបខ្លះ ៤ រូបខ្លះ មិនត្រឹមតែប៉ុណ្ណោះ ការបានឃើញនាង

-៩ អដ្ឋកថា ជរាវគ្គ រឿងនាងសិរិមា ទី ២

នោះឯង ប្រសើរក្រែកលែងជាងទេយ្យធម៌របស់នាងទៅទៀត ព្រោះនាងស្រស់ស្អាតណាស់” ។ គ្រានោះ ភិក្ខុមួយរូបបានស្តាប់ការពណ៌នាគុណរបស់នាងសិរិមា ក៏កើតសេចក្តីស្រឡាញ់ឡើង ដោយមិនទាន់ទាំងបានឃើញខ្លួននាងផង (លោក) គិតថា “គួរតែយើងទៅមើលនាង” ហើយប្រាប់ចំនួនវស្សារបស់ខ្លួន រួចសួរលំដាប់នឹងភិក្ខុនោះ បានឮថា “អារុសោ ព្រឹកនេះ លោកជាព្រះសង្ឃត្រូវ នឹងបានអដ្ឋកកត្តក្នុងផ្ទះនោះ” ទើបប្រដាប់បាត្រ និងចីវរ ចេញទៅក្នុងខណៈនោះឯង អរុណរះឡើងស្រាងៗ ចូលទៅកាន់រោងកត្ត ឈររង់ចាំជាព្រះសង្ឃត្រូវបានអដ្ឋកកត្តក្នុងផ្ទះរបស់នាង ។

ក៏ក្នុងវេលាដែលភិក្ខុនោះឆាន់ហើយ ចៀសចេញទៅ ក្នុងថ្ងៃម្សិលមិញនោះឯង រោងបានកើតឡើងក្នុងសិរិមារបស់នាង ព្រោះហេតុនោះ ទើបនាងដោះគ្រឿងអាករណៈចេញ ហើយដេក ។ គ្រានោះ ពួកទាសីរបស់នាងឃើញភិក្ខុទាំងឡាយអ្នកបានអដ្ឋកកត្តនិមន្តមក ក៏ប្រាប់នាង នាងមិនអាចទៅទទួលបាត្រ និងមន្តឲ្យគង់ ឬអង្គាសដោយដៃរបស់ខ្លួនបាន ទើបបង្គាប់ពួកទាសីថា “នែនាងទាំងឡាយ ពួកនាងចូរទៅទទួលបាត្រ និងមន្តលោកម្ចាស់ឲ្យគង់ហើយ ប្រគេនយាគូ បង្កើមដល់លោកម្ចាស់ទាំងឡាយឆាន់ចុះ ក្នុងវេលាកត្ត ចូរដាក់កត្តឲ្យពេញបាត្រ ហើយប្រគេនចុះ” ។ ពួកទាសីទទួលថា “ប៉ា ម្ចាស់ស្រី” ហើយនិមន្តភិក្ខុទាំងឡាយឲ្យចូលមក ប្រគេនយាគូ និងបង្កើមឲ្យភិក្ខុទាំងនោះឆាន់ ក្នុងវេលាកត្ត ដាក់កត្តពេញបាត្រហើយ ទៅប្រាប់នាង ។ នាងពោលថា

“ចូរជួយគ្រាហ៍ខ្ញុំបន្តិច ខ្ញុំនឹងទៅថ្វាយបង្គំលោកម្ចាស់ទាំងឡាយ” ពួកនាងទាសី គ្រាហ៍នាងទៅជិតភិក្ខុទាំងនោះហើយ នាងថ្វាយបង្គំភិក្ខុទាំងនោះ ទាំងសរីរៈ ញញាក់ញញ័រ ។ ភិក្ខុនោះសំឡឹងមើលនាងហើយ គិតថា “ភាពស្រស់ស្អាត នៃរូបរបស់នាងដែលឃើញទៅហើយ ចំណង់បើក្នុងកាលដែលនាងមិនមាន រោគ ដែលប្រដាប់ដោយគ្រឿងអាករណៈទាំងពួង នឹងប្រាកដដូចម្តេចទៅហ្ន៎” ។ គ្រានោះ កិលេសដែលលោកសន្សំទុកអស់កោដិឆ្នាំ ក៏បានផុសផុលឡើង ។ ភិក្ខុនោះ មិនមានចិត្តបែរទៅរកអារម្មណ៍ដទៃ (មានចិត្តមករកតែនាងប៉ុណ្ណោះ) កាលមិនអាចនឹងឆាន់អាហារបាន ទើបកាន់បាត្រត្រឡប់ទៅវិហារ បិទបាត្រទុក ក្នុងកន្លែងមួយ ហើយក្រាលចីវរសិន ។ គ្រានោះ សូម្បីភិក្ខុជាសម្មាញ់របស់ លោកមួយរូប អង្វរយ៉ាងណាក៏ដោយ ក៏មិនព្រមឆាន់ចង្ហាន់ដែរ ។ លោកសុខ ចិត្តដេកអត់អាហារ ។

នាងសិរិមាដល់កម្មចាស់ (ស្ទាប)

ក្នុងវេលារសៀលថ្ងៃនោះឯង នាងក៏បានធ្វើកាលកិរិយាទៅ ។ ព្រះរាជា ទ្រង់បញ្ជូនព្រះរាជសាសន៍ ទៅថ្វាយព្រះសាស្តាថា “បពិត្រព្រះអង្គដ៏ចម្រើន នាងសិរិមាប្អូនស្រីរបស់ពេទ្យជីវកធ្វើមរណកាលហើយ” ។ ព្រះសាស្តាទ្រង់ ស្តាប់រូររឿងនោះហើយ ក៏ទ្រង់បញ្ជូនដំណឹងទៅថ្វាយព្រះរាជាថា “មហារាជ កិច្ច គឺ ការដុតសពនាងសិរិមាមិនមាន សូមទ្រង់បញ្ជាឲ្យយកសាកសពនាង សិរិមានោះ ទៅតម្កល់ទុកក្នុងព្រៃដែលជាទីចោលសាកសពស្រស់ ហើយឲ្យ

-១១ អដ្ឋកថា ជរាវគ្គ រឿងនាងសិរិមា ទី ២

រក្សាទុកដោយអាការដែលក្អែក និងសុន្ទ ខាំស៊ីមិនបានចុះ” ។ ព្រះរាជា
ក៏ទ្រង់បានធ្វើតាមព្រះតម្រាស់របស់ព្រះសាស្តា ។ បីថ្ងៃកន្លងទៅដោយលំដាប់
ក្នុងថ្ងៃទី ៤ សរីរៈក៏ហើមបោន ។ ពួកជន្តវារចេញចាកមាត់ជំរុំទាំង ៩ ។
សរីរៈទាំងអស់បែកដូចបាយស្រូវសាលី ដូច្នោះ ។ ព្រះរាជាឲ្យរាជបុរសទូន
សួរប្រកាសក្នុងព្រះនគរថា “រៀវតែពួកក្មេងៗ ដែលចាំជុះចេញ អ្នកណាមិន
មកមើលសាកសពនាងសិរិមា ត្រូវពិន័យ ៨ កហាបណៈ” ហើយបានបញ្ជូន
ព្រះរាជសាសន៍ទៅកាន់សម្លាកព្រះសាស្តាថា “បពិត្រព្រះអង្គដ៏ចម្រើន សូម
ភិក្ខុសង្ឃមានព្រះពុទ្ធជាប្រធាន និងមន្តមកមើលនាងសិរិមា” ។ ព្រះសាស្តា
ទទួលហើយ ក៏ត្រាស់ឲ្យប្រាប់ដល់ភិក្ខុទាំងឡាយថា “យើងទាំងឡាយនឹងទៅ
មើលនាងសិរិមា” ភិក្ខុកំលោះរូបនោះ មិនស្តាប់ពាក្យរបស់នរណាៗ ឡើយ
សុខចិត្តដេកអត់អាហាររហូត ៤ ថ្ងៃ ។ បាយក្នុងបាត្រផ្អម ស្និមតាំងឡើងក្នុង
បាត្រ ។ លំដាប់នោះ ភិក្ខុជាសំឡាញ់នោះចូលទៅរកលោក ហើយប្រាប់ថា
“អ្នកមានអាយុ ព្រះសាស្តាស្តេចទៅទតនាងសិរិមា” ។ ភិក្ខុនោះ សូម្បីត្រូវ
សេចក្តីឃ្នានដុតរោលយ៉ាងនោះក៏ដោយ ក៏ក្រោកឡើងយ៉ាងរហ័ស ដោយគ្រាន់
តែពាក្យថា “សិរិមាទោះឯង” សួរថា “អារុសោ លោកនិយាយអ្វី” កាល
ភិក្ខុដែលជាសម្លាញ់ប្រាប់ថា “ព្រះសាស្តា ស្តេចយាងទៅទតនាងសិរិមា លោក
ទៅដែរឬទេ” ក៏ទទួលយ៉ាងរហ័សថា “ខ្ញុំទៅ” ចាក់បាយចោល លាងបាត្រ
ច្រកក្នុងស្នោកហើយ និងទៅកាន់ទីនោះជាមួយនឹងភិក្ខុសង្ឃ ។ ព្រះសាស្តា

-១២ ធម្មបទដ្ឋកថា អដ្ឋកថាខុទ្ទកាយគាយគាយជាធម្មបទ តតិយភាគ

មានពួកភិក្ខុចោមរោម ទ្រង់ប្រថាប់ឈរនៅចំណែកម្ខាង ។ ភិក្ខុនីសង្ឃក្តី រាជ-
បរិស័ទក្តី ឧបាសកបរិស័ទក្តី ឧបាសិកាបរិស័ទក្តី ឈរនៅចំណែកម្ខាង ។

សពនាងសិរិមាអស់សម្បត្តិស្រកតម្លៃមិនទាន

ព្រះសាស្តា ត្រាស់សួរព្រះរាជាថា “មហាបពិត្រ នរណាហ្នឹង”

ព្រះរាជា. បពិត្រព្រះអង្គដ៏ចម្រើន បួនស្រីរបស់ពេទ្យជីវក ឈ្មោះ
សិរិមា ។

ព្រះសាស្តា. នេះឬ នាងសិរិមា ?

ព្រះរាជា. ព្រះករុណា ព្រះអង្គ ។

ព្រះសាស្តា. បើដូច្នោះ សូមមហារាជត្រាស់ឲ្យរាជបុរសទូងស្តីប្រកាស
ក្នុងព្រះនគរថា “នរណាចង់បាននាងសិរិមា ឲ្យទ្រព្យមួយពាន់កហាបណៈមក
ហើយចូរយកនាងសិរិមាចុះ” ។ ព្រះរាជាទ្រង់បានធ្វើដោយប្រការដូច្នោះ អ្នក
ដែលនិយាយថា “ខ្ញុំព្រះអង្គ ឬយើង សូម្បីតែម្នាក់ក៏មិនមាន” ។ ព្រះរាជា
ក្រាបទូលព្រះសាស្តាថា “បពិត្រព្រះអង្គដ៏ចម្រើន គ្មាននរណាទទួលយកទេ” ។
ព្រះសាស្តាត្រាស់ថា “បពិត្រមហារាជ បើដូច្នោះ ចូរត្រាស់ឲ្យបន្ថយតម្លៃ” ។
ព្រះរាជាត្រាស់ឲ្យទូងស្តីប្រកាសថា “នរណាចង់បាននាងសិរិមា ចូរឲ្យទ្រព្យ
៥០០ ហើយចូរយកចុះ” មិនឃើញមាននរណាៗ នឹងទទួលយក ទើបបង្គាប់
ឲ្យទូងស្តីប្រកាសថា “នរណាចង់បាននាងសិរិមា ចូរឲ្យទ្រព្យ ២៥០-២០០-
១០០-៥០-២៥ កហាបណៈ ១០-៥-១- កន្លះកហាបណៈ ១ បាទ ១ មាសកៈ

១ កាកណិក ហើយយកនាងសិរិមាចុះ” ក៏មិនឃើញមាននរណាយកទៅ ទើប
ត្រាស់ឲ្យទូងស្ករប្រកាសថា “ចូរយកទេ ក៏បាន” ។ អ្នកដែលចេញស្តីថា “ខ្ញុំ
ឬយើង សូម្បីតែម្នាក់ក៏មិនមាន” ។ ព្រះរាជាក្រាបទូលថា “បពិត្រព្រះអង្គដ៏
ចម្រើន អ្នកដែលទទួលយកសូម្បីទេ ក៏មិនមានដែរ” ។ ទើបព្រះសាស្តា
ត្រាស់ថា “ម្ចាស់ភិក្ខុទាំងឡាយ អ្នកទាំងឡាយចូរមើលមាតុគ្រាម ដែលជា
ទីស្រឡាញ់របស់មហាជន កាលមុន ជនទាំងឡាយក្នុងនគរនេះឯង ឲ្យទ្រព្យ
មួយពាន់ហើយ ទើបបានអភិរម្យជាមួយនាងមួយថ្ងៃ ប៉ុន្តែឡើយនេះ សូម្បីតែ
ឲ្យទេ ក៏គ្មាននរណាយកដែរ រូបបែបនេះ ដល់ការអស់ទៅ នឹងសូន្យទៅ
ហើយ ម្ចាស់ភិក្ខុទាំងឡាយ អ្នកទាំងឡាយចូរមើលអត្តភាពដ៏ទុរន់ទុរានេះចុះ
ទើបទ្រង់ត្រាស់ព្រះគាថានេះថា ៖

២. បស្ស ចិត្តកតំ ពិម្ពំ អរុកាយំ សមុស្សិតំ

អាតុរំ ពហុសន្តិប្បំ យស្ស នត្តិ ធុរំ បិតិ ។

អត្តភាពណា មិនទៀងទាត់ បិតថេរ អ្នកចូរមើលអត្តភាព
(នោះ) ដែលកុសលាកុសលកម្ម ធ្វើវិចិត្រហើយ ជាកាយ
ពាសពេញដោយដំរៅ ដែលឆ្លឹង ៣០០ កំណាត់ ផ្កាហើយ
ជាអត្តភាពក្តៅក្រហាយជានិច្ច ជាទីរំពឹងត្រិះរិះ របស់ជន
ច្រើនគ្នា ។

អធិប្បាយកថា

បណ្ណាបទទាំងនោះ បទថា ចិត្តកតំ (ធ្វើឲ្យវិចិត្រហើយ) សេចក្តីថា មានការវិចិត្រ ដែលកម្មធ្វើហើយ គឺ ដែលបុគ្គលធ្វើឲ្យវិចិត្រដោយវត្ថុផ្សេងៗ មានអាករណៈ មានសំពត់ និងគ្រឿងប្រដាប់ និងកម្រងផ្កាជាដើម ។ បទថា ពិម្ពំ (អត្តភាព) បានដល់ នូវអត្តភាពដែលតាំងព្រមដោយអវយវៈធាតុចំណុះ ឡាយ មានចំណែកវែងជាដើម ក្នុងទីដីសមគួរដល់អវយវៈវែងជាដើម ។ បទ ថា អរុកាយំ (មានកាយជាដំបៅ) គឺ មានកាយជាដំបៅ ដោយអំណាចមាត់ ដំបៅទាំង ៩ ។ បទថា សមុស្សិតំ (មានឆ្អឹងជាគ្រោង) គឺ ដែលឆ្អឹង ៣០០ កំណាត់ផ្សំផ្គុំឡើងហើយ ។ បទថា អាតុរំ (ក្តៅក្រហាយ) សេចក្តីថា ឈឺ ជានិច្ច ព្រោះជាការដែលត្រូវរក្សាដោយឥរិយាបថជាដើមគ្រប់ពេល ។ បទថា ពហុសង្ឃប្បំ (ដែលមហាជនគិតចង់បានដោយច្រើន) បានដល់ ដែលមហា- ជន ត្រូវការដោយច្រើន ។ បទថា យស្ស នត្តិ ធុរំ បិតិ (មិនទៀងទាត់ មិនបិតបេវ) សេចក្តីថា អ្នកទាំងឡាយចូរមើលអត្តភាពនេះ ដែលមិនមានការ ទៀង ឬបិតបេវ មានការបែកធ្លាយ និងខ្ចាត់ខ្ចាយរាត់រាយទៅជាធម្មតាតែម្យ៉ាង ប៉ុណ្ណោះ ។

ក្នុងវេលាចប់ព្រះធម៌ទេសនា ធម្មាភិសម័យ (ការត្រាស់ដឹងធម៌) បាន មានដល់សត្វ ៨៤.០០០ សូម្បីក្នុងនោះ ក៏បានតាំងនៅក្នុងសោតាបត្តិផលដែរ

-១៥ អង្គការ ជម្រក រៀនសូត្រ ទី ២

ដូច្នោះឯង ។

ចប់ រៀនសូត្រ



៣. ឆ្លើងព្រះនាងឧត្តរាថេរី

កាលព្រះសាស្តាប្រថាប់នៅវត្តជេតពន ទ្រង់ប្រារព្ធព្រះនាងឧត្តរាថេរី ត្រាស់ព្រះធម្មទេសនានេះថា បរិជណ្ឌមិទំ រូបំ (រូបនេះចាស់គ្រាំគ្រាហើយ) ជាដើម ។

ព្រះថេរីអត់អាហារព្រោះធីកចិត្តករណា

ដូចបានស្តាប់មក ព្រះថេរីមានអាយុ ១២០ ឆ្នាំអំពីកំណើត ត្រាច់បិណ្ឌ- បាត បានបិណ្ឌបាតហើយ ឃើញភិក្ខុមួយរូបក្នុងរវាងផ្លូវ បានសួរនាំដោយ អើពើក្នុងបិណ្ឌបាត កាលភិក្ខុនោះមិនហាមឃាត់ទទួលយក ក៏ប្រគេនទាំងអស់ ចំណែកខ្លួនសុខចិត្តអត់ សូម្បីក្នុងថ្ងៃទី ២ ទី៣ ក៏បានប្រគេនកត្តដល់ភិក្ខុនោះ ក្នុងទីនោះទៀត បានអត់អាហារហើយយ៉ាងនោះ ។ ក្នុងថ្ងៃទី ៤ ព្រះថេរីត្រាច់ បិណ្ឌបាត បានជួបព្រះសាស្តាក្នុងទីដ៏ចង្អៀតមួយ កាលឈានថយក្រោយបាន ជាន់ជាយថីវររបស់ខ្លួនដែលសំយុងចុះ មិនអាចទប់ខ្លួនបាន ក៏ដួលទៅនឹងដី ។ ព្រះសាស្តាស្តេចយាងទៅជិត ហើយត្រាស់ថា “ម្ចាស់បួនស្រី អត្តកាពរបស់ នាងគ្រាំគ្រាហើយ មិនយូរទៀតទេ ក៏នឹងបែកធ្លាយទៅ ហើយត្រាស់ព្រះគាថា នេះថា ៖

៣. បរិជណ្ឌមិទំ រូបំ រោគនិទ្ធិំ បកន្តណំ
 ភិជ្ជតិ បូតិ សន្ថេហោ មរណន្តំ ហិ ជីវិតំ ។

រូបនេះគ្រាំគ្រាហើយ ជាសម្នាក់នៃរោគ ជារបស់ពុកផុយ
រាងកាយជារបស់ស្អុយ (នេះ) តែងបែកធ្លាយទៅវិញ ព្រោះ
ថា ជីវិតមានសេចក្តីស្លាប់ជាទីបំផុត ។

អធិប្បាយកាថា

ព្រះគាថានោះមានសេចក្តីថា “ប្អូនស្រី រូបនេះ ពោលគឺ សរីរៈរបស់
នាង ឈ្មោះថា ចាស់គ្រាំគ្រាហើយ ព្រោះជាមនុស្សចាស់ ក៏រូបនោះឯងជា
សំបុករបស់រោគ ព្រោះអត្តថា ជាទីនៅអាស្រ័យរបស់រោគគ្រប់ប្រភេទ ប្រៀប
ដូចសត្វចកស្នូម្សីនៅក្នុង គេក៏ហៅថា សត្វចកចាស់ វាល្អិតជាមនុស្សនៅខ្លី
ក៏គេហៅថាវល្អិតស្អុយ យ៉ាងណា រូបនេះ ក៏ដូច្នោះដែរ កើតក្នុងថ្ងៃនោះ សូម្បី
ជារូបមានពណ៌ដូចមាស ក៏ឈ្មោះថា កាយស្អុយ ពុកផុយ ព្រោះអត្តថា ហូរ
ចេញជានិច្ច កាយរបស់នាងនេះ ជារបស់ស្អុយ គប្បីជ្រាបថា នឹងបែក គឺថា
នឹងបែកធ្លាយក្នុងកាលមិនយូរ ព្រោះហេតុអ្វី? ព្រោះជីវិត មានសេចក្តីស្លាប់
ជាទីបំផុត ។ ព្រះមានព្រះភាគត្រាស់អធិប្បាយទុកថា ព្រោះជីវិតរបស់សត្វ
សត្វ មានសេចក្តីស្លាប់ជាទីបំផុត” ។

ក្នុងវេលាចប់ព្រះធម៌ទេសនា ព្រះថេរីបានសម្រេចសោតាបត្តិផល ។
ទេសនាបានមានប្រយោជន៍ដល់មហាជន ដូច្នោះឯង ។

ចប់ រឿងព្រះនាងឧត្តរាថេរី



៤. រឿងព្រះធម៌មានិកភិក្ខុ

ព្រះសាស្តា កាលប្រថាប់នៅក្នុងវត្តជេតពន ទ្រង់ប្រារព្ធពួកភិក្ខុអ្នក
មានការសម្គាល់ថា ខ្លួនបានសម្រេចព្រះអរហត្តផលជាច្រើនរូប ត្រាស់ព្រះ-
ធម្មទេសនានេះថា យានិមានិ (ឆ្លឹងទាំងនេះណា) ជាដើម ។

ពួកភិក្ខុសម្គាល់ខុស

បានឮថា ភិក្ខុ ៥០០ រូប រៀនកម្មជាន់ក្នុងសម្មាសម្ពុទ្ធព្រះសាស្តាហើយ ចូល
ទៅកាន់ព្រៃ ប្រឹងប្រែងព្យាយាមរហូតញ៉ាំងឈានឲ្យកើតឡើង ក៏សម្គាល់ថា
“កិច្ចនៃបព្វជិតរបស់ពួកយើងសម្រេចហើយ” ព្រោះកិលេសទាំងឡាយ មិន
ផុសផុលឡើង ទើបត្រឡប់មកដោយបំណងថា នឹងក្រាបទូលគុណដែលខ្លួន
បានហើយ ចំពោះព្រះសាស្តា ។ ក្នុងកាលដែលពួកលោកទាំងនោះ មកដល់
ខ្វែងទ្វារខាងក្រៅ ព្រះសាស្តាត្រាស់នឹងព្រះអានន្ទថា “ម្ចាស់អានន្ទ កុំអាល
ឲ្យភិក្ខុទាំងនោះចូលមកគាល់តថាគត អ្នកបូរប្រាប់ភិក្ខុទាំងនោះ ឲ្យទៅកាន់ព្រៃ
ចោលខ្មោច (ជាមុនសិន) ត្រឡប់មកអំពីទីនោះហើយ សឹមឲ្យចូលមកគាល់
តថាគត” ។ ព្រះថេរៈទៅប្រាប់សេចក្តីនោះដល់ភិក្ខុទាំងនោះ ។ ក៏ភិក្ខុទាំងនោះ
មិនបានពោលថា “ពួកយើងនឹងប្រយោជន៍អ្វី ដោយព្រៃខ្មោច” ប៉ុន្តែបាន
គិតថា “ព្រះសម្មាសម្ពុទ្ធជាម្ចាស់ទ្រង់ឃើញការណ៍វែង នឹងទ្រង់ឃើញការណ៍” ដូច្នោះ
ហើយ ក៏និមន្តទៅកាន់ព្រៃខ្មោច កាលឃើញសាកសពដែលនៅក្នុងទីនោះ ក៏

ទាស់ចិត្តនឹងសាកសពដែលគេយកទៅចោលបានមួយថ្ងៃ ពីរថ្ងៃ ហើយកើត
តម្រកនឹងសរីរៈសាកសពដែលគេទើបតែយកទៅចោល ។ ខណៈនោះ ក៏ដឹង
ខ្លួនថា យើងនៅមានកិលេស ។ ព្រះសាស្តា ទ្រង់ប្រថាប់នៅក្នុងព្រះគន្ធកុដិ
នោះឯង ទ្រង់បញ្ចេញព្រះរស្មីទៅកាន់ទីនោះ ដូចជាប្រថាប់នៅចំពោះមុខកិក្ខុ
ទាំងនោះ ទ្រង់ត្រាស់ថា “ម្ចាស់កិក្ខុទាំងឡាយ កាលអ្នកទាំងឡាយឃើញរាង
ឆ្អឹងបែបនោះ សេចក្តីត្រេកអរដោយអំណាចរាគៈកើតឡើង ក្នុងរូប” ដូច្នោះ
ហើយ ទ្រង់ត្រាស់ព្រះគាថានេះថា ៖

៤. យានិមានិ អបត្តានិ អលាពូនេវ សារទេ

កាបុតកានិ អដ្ឋិនិ តានិ ទិស្វាន កា រតិ ។

ឆ្អឹងទាំងឡាយណា មានសម្បុរដូចសត្វព្រាប ដែលគេចោល
ហើយ ដូចជាផ្ទៃឃ្លោកក្នុងសរទេកាល សេចក្តីត្រេកអរអ្វីហ្ន៎
(របស់អ្នកទាំងឡាយ) ព្រោះតែឃើញឆ្អឹងទាំងឡាយនោះ ។

អធិប្បាយគាថា

បណ្តាបទទាំងនោះ បទថា អបត្តានិ (ដែលគេចោលហើយ) បានដល់
ដែលគេចោលហើយ ។ បទថា សារទេ (ក្នុងសរទេកាល) សេចក្តីថា ដូចផ្ទៃ
ឃ្លោកដែលត្រូវខ្យល់ និងកម្ដៅថ្ងៃប្រហារ រាត់រាយក្នុងទីនោះៗ ក្នុងសរទេកាល ។
បទថា កាបុតកានិ ប្រថាប់ មានពណ៌ដូចជាពណ៌សត្វព្រាប ។ បទថា តានិ
ទិស្វាន (ព្រោះឃើញឆ្អឹងទាំងនោះ) សេចក្តីថា សេចក្តីត្រេកអរអ្វីហ្ន៎របស់ពួក

-២០- ធម្មបទដ្ឋកថា អដ្ឋកថាខុទ្ទកិកាយកាថាធម្មបទ តតិយភាគ

អ្នក (នឹងមាន) ព្រោះឃើញភ្នំទាំងនោះ គឺ ឃើញបែបនោះ ការធ្វើសេចក្តី
ត្រេកអរក្នុងកាម សូម្បីមានប្រមាណតិច រមែងមិនគួរ មិនមែនឬ? ។

ក្នុងវេលាចប់ព្រះធម៌ទេសនា ភិក្ខុទាំងនោះ បានសម្រេចអរហត្តផល
ទាំងកំពុងឈរស្តាប់នោះឯង ក៏សរសើរព្រះមានព្រះភាគជាម្ចាស់ មកថ្វាយបង្គំ
ដូច្នោះឯង ។

ចប់ រឿងអធិមាណិកភិក្ខុ



៥. រឿងព្រះនាវារូបនាថេរី

ព្រះសាស្តា កាលប្រថាប់នៅក្នុងវត្តជេតពន ទ្រង់ប្រារព្ធព្រះនាវារូប-
នាថេរី ដែលជាស្រ្តីស្អាតក្នុងជនបទ ត្រាស់ព្រះធម្មទេសនានេះថា **អដ្ឋិនំ**
នគរំ កតំ (សរីរៈដែលកម្មសាងឲ្យជានគរនៃឆ្លឹងទាំងឡាយ) ជាដើម ។

ព្រះនាវារូបនាថេរីព្រះដួស

បានឮថា ថ្ងៃមួយ ព្រះនាវារូបនាថេរីនោះ ទ្រង់ព្រះតម្រិះថា “ម្ចាស់បង
របស់យើង លះបង់សិរីក្នុងរាជសម្បត្តិចេញ សាងព្រះដួស ហើយបានត្រាស់
ជាព្រះពុទ្ធ ជាបុគ្គលដ៏ឆ្លើមក្នុងលោក សូម្បីឱ្យសរសេរព្រះអង្គ ឈ្មោះរាហុល-
កុមារ ក៏បួសហើយដែរ ម្ចាស់បងរបស់យើង (គឺព្រះនន្ទ) ក៏បួស សូម្បីព្រះ
មាតារបស់យើង ក៏ទ្រង់ព្រះដួស បើពពួកញាតិមានប្រមាណប៉ុណ្ណោះ ចេញ
បួសអស់ហើយ តើផ្ទះមានប្រយោជន៍អ្វីសម្រាប់យើង យើងនឹងបួសដែរ” ។
ព្រះនាវារូបនាថេរីទៅកាន់សម្លាកក្នុងទាំងឡាយ ហើយទ្រង់ព្រះដួស ព្រះនាវី
ទ្រង់ព្រះដួស ព្រោះស្នេហាក្នុងព្រះញាតិប៉ុណ្ណោះ មិនមែនទ្រង់ព្រះដួសដោយ
សទ្ធាឡើយ តែព្រោះ ព្រះនាវីជាអ្នកមានព្រះរូបឆោមស្រស់ស្អាត ទើបប្រាកដ
ព្រះនាមថា **រូបនាថេរី** ។ ព្រះនាវីទ្រង់បានស្តាប់ថា “បានឮថា ព្រះសាស្តាត្រាស់
ថា រូបមិនទៀង ជាទុក្ខ ជាអនត្តា វេទនា សញ្ញា សង្ខារ វិញ្ញាណ មិនទៀង
ជាទុក្ខ ជាអនត្តា” ដូច្នោះ ទើបមិនហ៊ានចូលទៅកាន់ទីចំពោះព្រះកក្រព្រះសាស្តា

-២២- ធម្មបទដ្ឋកថា អដ្ឋកថាខុទ្ទកិកាយកថាធម្មបទ តតិយកាគ

ដោយខ្លាចក្រែងថា “ព្រះសាស្តាត្រាស់សម្តែងទោសក្នុងរូបរបស់យើង ដែល
គួរមើល គួរជ្រះថ្លាយ៉ាងនេះ” ។

អ្នកនគរនិយមស្តាប់ធម៌

អ្នកនគរសាវត្ថីថ្វាយទានអំពីព្រឹក សមាទានឧបាសថ ស្លៀកដណ្តប់
ស្អាតបាត មានដៃកាន់គ្រឿងក្រអូប និងផ្កាកម្រងជាដើម ក្នុងវេលារសៀល
ប្រជុំគ្នាស្តាប់ធម៌ក្នុងវត្តជេតពន ។ សូម្បីកិក្ខុនិសង្ស ដែលពេញចិត្តក្នុងព្រះ
ធម្មទេសនារបស់ព្រះសាស្តា ក៏ទៅវិហារស្តាប់ធម៌ ។ អ្នកនគរសាវត្ថីទាំងនោះ
ពេលស្តាប់ធម៌ហើយ មុននឹងចូលទៅកាន់ព្រះនគរ តែងតែពោលអំពីគុណ
របស់ព្រះសាស្តាហើយ ទើបចូលទៅកាន់នគរ ។

ការជ្រះថ្លារបស់បុគ្គល ៤ ពួក

ពិតណាស់ ពួកសត្វក្នុងលោកសន្តិវាស ដែលមានប្រមាណ ៤ ពួក
ពេលឃើញព្រះតថាគត មិនជ្រះថ្លា មានចំនួនតិច ។

១. រូបប្បមាណិកា

ព្រោះថា សត្វពួកខ្លះ ជារូបប្បមាណិកា (និយមក្នុងរូប) ឃើញព្រះសរីរៈ
របស់ព្រះតថាគត ដែលប្រដាប់ដោយព្រះលក្ខណៈ និងអនុព្យញ្ជនៈ មានព្រះ
វរីវណ្ណដូចមាស ទើបជ្រះថ្លា ។

២. ឃោសប្បមាណិកា

សត្វពួកខ្លះ ជាឃោសប្បមាណិកា (កាន់យកសំឡេងជាប្រមាណ) បាន

-២៣- អង្គកថា ជរាវគ្គ រឿងព្រះនាងរូបនន្ទាថេរី ទី ៥

ស្តាប់សូរសៀង ដែលប្រកាសអំពីព្រះគុណរបស់ព្រះសាស្តា ដែលអាស្រ័យ
ការប្រព្រឹត្តទៅហើយរាប់រយជាតិ និងព្រះសូរសៀងប្រកាសព្រះធម្មទេសនា
ដែលប្រកបដោយអង្គ ៨ ទើបជ្រះថ្លា ។

៣. លូខប្បមាណិកា

សត្វត្នកខ្លះ ជាលូខប្បមាណិកា (កាន់យកការបដិបត្តិដ៏សៅហ្មងជា
ប្រមាណ) អាស្រ័យនូវការវះនៃបច្ច័យ មានចីវរប្បច្ច័យជាដើមរបស់ព្រះសាស្តា
នោះ ជាប់សៅហ្មង ទើបជ្រះថ្លា ។

៤. ធម្មប្បមាណិកា

ឯសត្វត្នកខ្លះ ជាធម្មប្បមាណិកា (កាន់យកធម៌ជាប្រមាណ) ក៏រមែង
ជ្រះថ្លាថា សីលរបស់ព្រះទេសពលបែបនេះ សមាធិបែបនេះ បញ្ញាបែបនេះ
ព្រះមានព្រះភាគជាម្ចាស់គ្មានបុគ្គលស្មើ មិនមានបុគ្គលផ្ទឹម រកបុគ្គលប្រដូច
គ្មាន មិនមានអ្នកប្រៀបផ្ទឹមដោយគុណទាំងឡាយ មានសីលជាដើម ។ ជន
ទាំងនោះពណ៌នាគុណរបស់ព្រះសាស្តា មិនល្មមមាត់ឡើយ ។

ព្រះនាងរូបនន្ទាថេរីចូលកាលព្រះតថាគតស្តាប់ធម៌

ព្រះនាងរូបនន្ទា ទ្រង់ស្តាប់នូវពាក្យពណ៌នាគុណរបស់ព្រះតថាគតពី
សម្លាករបស់ពួកភិក្ខុនី និងពួកឧបាសិកា ទើបព្រះនាងទ្រង់ព្រះតម្រិះថា “ជន
ទាំងឡាយ តែងពោលសរសើរម្ចាស់បងរបស់យើងយ៉ាងពន់ពេក បងប្រុស
កាលពោលទោសរូបរបស់យើង សូម្បីអស់មួយថ្ងៃ នឹងត្រាស់នូវទោស មាន

ប្រមាណប៉ុនណា លើកឃើញ យើងនឹងទៅជាមួយពួកនាងភិក្ខុនី មិនបង្ហាញ
ខ្លួនឡើយ ចូលគាល់ព្រះតថាគតស្តាប់ធម៌ហើយសីមមក” ។ ទើបព្រះនាង
ត្រាស់ប្រាប់ពួកភិក្ខុនីថា “ថ្ងៃនេះ ខ្ញុំនឹងទៅកាន់ទីស្តាប់ព្រះធម៌” ។ ពួកភិក្ខុនី
មានចិត្តត្រេកអរ ដោយគិតថា “ព្រះនាងរូបនន្ទា ទ្រង់មានព្រះបំណងនឹងស្តេច
ចូលទៅកាន់ទីបម្រើព្រះសាស្តា អស់កាលជាយូរមកហើយ ថ្ងៃនេះព្រះសាស្តា
ទ្រង់អាស្រ័យព្រះនាងរូបនន្ទានេះហើយ មុខជាទ្រង់សម្តែងព្រះធម៌ទេសនាដ៏
វិចិត្រ” ហើយនាំគ្នាទៅព្រះនាងចេញទៅ ។ តាំងអំពីវេលាដែលចេញទៅ ព្រះ
នាងទ្រង់ត្រិះរិះថា “យើងនឹងមិនបង្ហាញខ្លួនឡើយ” ។ ព្រះសាស្តា ទ្រង់ព្រះ
ចិត្តថា “ថ្ងៃនេះ រូបនន្ទានឹងមកកាន់ទីជាទីបម្រើរបស់តថាគត ធម្មទេសនាបែប
ណាហ្ន៎ ទើបជាទីសប្បាយដល់នាង?” ទ្រង់ធ្វើការសម្រេចព្រះទ័យថា “រូបនន្ទា
នុ៎ះ ធ្ងន់ក្នុងរូប មានការជាប់ជំពាក់ក្នុងអត្តភាពយ៉ាងខ្លាំង ការបន្ទាបនឹងសេចក្តី
ស្រវឹងក្នុងរូបដោយរូបនុ៎ះឯង ទើបជាទីសប្បាយដល់នាង ដូចជាការដោះបន្ទា
ដោយបន្ទាដូច្នោះ” ក្នុងវេលាដែលព្រះនាងរូបនន្ទាចូលទៅកាន់វិហារ ព្រះសាស្តា
ទ្រង់និម្មិតរូបស្រ្តីម្នាក់ មានរូបដ៏ស្អាត អាយុ ១៦ ឆ្នាំ ស្បែកសំពត់ក្រហម
ប្រដាប់ដោយគ្រឿងអាករណៈទាំងពួង ឈររក់ផ្ចិតថ្វាយព្រះសម្មាសម្ពុទ្ធដោយ
កម្លាំងបួនិ មានតែព្រះសាស្តា និងព្រះនាងរូបនន្ទាប៉ុណ្ណោះ ទ្រង់ឃើញរូបស្រ្តី
នោះ ។ ព្រះនាងស្តេចចូលទៅកាន់វិហារ ជាមួយភិក្ខុនីទាំងឡាយ ទ្រង់ឈរ
ពីខាងក្រោយភិក្ខុនី ថ្វាយបង្គំព្រះសាស្តាដោយបញ្ជីប្រតិស្ថាន ហើយអង្គុយ

ក្នុងចន្លោះពួកភិក្ខុនី ព្រះនាងគន់មើលព្រះតថាគតតាំងអំពីព្រះបាទ ឃើញព្រះសិវៈរបស់ព្រះសាស្តាជីវិចិត្រហើយដោយព្រះលក្ខណៈ រុងរឿងដោយអនុ-
 ព្យញ្ជនៈ ថ្ងៃលឆ្ងាត់ដោយព្រះរស្មីប្រមាណមួយព្យាម ព្រះនាងគន់មើលព្រះ
 កក្រដីមានសិវី ដូចជាព្រះច័ន្ទពញាវង្ស បានឃើញរូបស្រ្តីដែលឈរនៅក្នុងទី
 ជិតព្រះសម្មាសម្ពុទ្ធ ។ ព្រះនាងទ្រង់ក្រឡេកមើលរូបស្រ្តីនោះហើយ ទ្រង់មើល
 ងាយនូវអត្តភាពរបស់ខ្លួនថា “ដូចជាមេក្អកក្នុងហ្វូងនៃមេរាជហង្សរូមាស” ។
 ចាប់ពីពេលដែលព្រះនាងទ្រង់ឃើញរូប ដែលនិម្មិតដោយប្ញទ្ធិក្លាម ព្រះនេត្រ
 ទាំងពីររបស់ព្រះនាងក៏វិល ។ ព្រះនាងមានចិត្តដែលសិរីនៃរូបឆោមនៃសិវៈ-
 រហ័សទេសទាំងអស់ទាក់ទាញហើយថា “ឱ! សក់ទាំងឡាយរបស់ស្រ្តីនេះក៏ល្អ
 ថ្លាសក៏ល្អ មានសេចក្តីស្នេហាក្នុងរូបនោះយ៉ាងក្រៃលែង” ។ ព្រះសាស្តាទ្រង់
 ជ្រាបសេចក្តីត្រេកអរយ៉ាងខ្លាំងក្នុងរូបនោះរបស់ព្រះនាងហើយ ក៏ទ្រង់សម្តែង
 ព្រះធម៌បណ្ឌិត ទ្រង់សម្តែងធ្វើរូបនោះឲ្យកន្លងការវះរបស់អ្នកមានអាយុ ១៦ ឆ្នាំ
 ឲ្យមានអាយុ ២០ ឆ្នាំបណ្ឌិត ។ ព្រះនាងរូបនន្ទា បានទតមើលរូបនោះទៅ
 មានចិត្តនឿយណាយបន្តិចថា “ឱហ្ន៎! រូបនេះមិនដូចរូបមុនហ្ន៎” ។ ព្រះសាស្តា
 ទ្រង់សម្តែងការប្រែប្រួលរបស់ស្រ្តីនោះដោយលំដាប់ គឺ ភេទស្រ្តីប្រសូតបុត្រ
 ម្តង ភេទស្រ្តីវ័យកណ្តាល ភេទស្រ្តីចាស់គ្រាំគ្រាហើយព្រោះជរា ។ ព្រះនាង
 ក៏ទ្រង់នឿយណាយនឹងរូបនោះ ក្នុងវេលាដែលរូបនោះទ្រុឌទ្រោម ព្រោះជរា
 ដោយលំដាប់ថា “ឱ! រូបនេះ បាត់ទៅហើយៗ” លុះឃើញរូបនោះមានធ្មេញ

បាក់ សក់ស្លុវ ខ្នងកោង មានឈើច្រត់ទប់ខាងមុខ ញញាក់ញញ័រ ក៏ទ្រង់
នឿយណាយយ៉ាងក្រៃលែង ។ គ្រានោះ ព្រះសាស្តាទ្រង់សម្តែងធ្វើរូបស្រ្តីនោះ
ឲ្យជារូបត្រូវព្យាធិគ្របសន្តត់ បោះឈើច្រត់ និងផ្ចិតស្លឹកត្នោតចោល ស្រែក
ថ្ងូរយ៉ាងខ្លាំង ដួលចុះលើផែនដី ជ្រមុជជ្រមុលក្នុងមូត្រ និងករិសៈរបស់ខ្លួន
បម្រះនឿយទៅមកៗ ក្នុងគ្រានោះឯង ។ ព្រះនាងរូបនន្ទាទ្រង់ឃើញរូបស្រ្តី
នោះហើយ ទ្រង់នឿយណាយយ៉ាងក្រៃលែង ។ ព្រះសាស្តា ទ្រង់សម្តែងនូវ
រូបស្រ្តីនោះ ឲ្យដល់នូវការវះជាសាកសពហើមបោរឡើង ខណៈនោះឯងខ្លាញ់
នៃខ្ទុះទាំងឡាយផង ដង្កូវទាំងឡាយផង ហូរចេញចាកមាត់ដំបៅទាំង ៧ ។
សត្វទាំងឡាយ មានក្អកជាដើម ប្រជុំគ្នាជញ្ជាំងស៊ី ព្រះនាងរូបនន្ទាមើល
សាកសពនោះហើយ ធ្វើទុកក្នុងចិត្តដោយការវះជារបស់មិនទៀងថា “ស្រ្តីនេះ
ដល់នូវជរា ដល់នូវព្យាធិ ដល់នូវមរណៈក្នុងទីនេះឯង ការចាស់ ការឈឺ ការ
ស្លាប់ នឹងមកដល់អត្តភាពនេះ (យើង) យ៉ាងនោះដែរ” ក៏អត្តភាពដែលកិក្ខុនី
ឈ្មោះរូបនន្ទានោះឃើញ ដោយភាពជាទុក្ខនោះ ក៏ឈ្មោះថា ឃើញហើយដោយ
ភាពជារបស់មិនទៀងដែរ ព្រោះព្រះនាងបានឃើញ ដោយភាពជារបស់មិន
ទៀងប៉ុណ្ណោះ ។ គ្រានោះ ភពទាំងបីប្រាកដដល់ព្រះនាង ដូចត្រូវភ្លើងឆេះ
សន្ទោសន្ទៅ និងដូចសាកសពដែលចង់ត្រង់ក ចិត្តក៏មានមុខឆ្ពោះទៅរកព្រះ
កម្មដ្ឋាន ព្រះសាស្តាទ្រង់ជ្រាបថា ព្រះនាងបានឃើញអត្តភាពនេះ ដោយភាព
ជារបស់មិនទៀងហើយ ទើបទ្រង់ពិចារណាមើលថា “ព្រះនាងនឹងអាចធ្វើនូវ

ទីពឹងដល់ខ្លួនឯងបាន ឬក៏មិនអាចហ្ន៎?” ទ្រង់ឃើញថា “នឹងអាច ក្នុងកាលព្រះ
នាងបានបច្ច័យខាងក្រៅជាមុនសិន ទើបសមគួរ” កាលនឹងទ្រង់សម្តែងព្រះធម៌
ដោយអំណាចធម៌ ដែលជាទីសប្បាយដល់ព្រះនាង បានត្រាស់ព្រះគាថាទាំង
នេះថា ៖

ម្នាលនាងរូបនន្ទា នាងចូរមើលកាយ ដែលកម្មលើកឡើង
ដែលទុរន់ទុរា មិនស្អាត ជារបស់ស្អុយ ហូរចេញអំពីខាងលើ
ហូរចេញអំពីខាងក្រោម ដែលជនពាលទាំងឡាយប្រាថ្នាពន់
ពេក សរីរៈរបស់នាងនេះ យ៉ាងណា សរីរៈរបស់ស្រ្តីនុ៎ះ ក៏
ដូច្នោះ នាងចូរឃើញធាតុទាំងឡាយ ថាជារបស់ស្អុយ ចូរកុំ
ត្រឡប់មកកាន់លោកនេះទៀត នាងប្រាសចាកសេចក្តីពេញ
ចិត្តក្នុងភពហើយ នឹងជាបុគ្គលស្ងប់ត្រាច់ទៅ ។

បានឮថា ព្រះមានព្រះភាគទ្រង់ប្រារព្ធនាងរូបនន្ទាកិត្តិនី បានត្រាស់
ព្រះគាថាទាំងនេះ ដោយប្រការដូច្នោះឯង ។ ព្រះនាងរូបនន្ទាបញ្ជូនញាណទៅ
តាមព្រះធម៌ទេសនា ក៏បានសម្រេចសោតាបត្តិផល ។

ព្រះសាស្ត្រាទ្រង់សម្តែងវិបស្សនា

គ្រានោះ ព្រះសាស្ត្រាកាលនឹងទ្រង់ត្រាស់សុញ្ញតកម្មដ្ឋាន ដើម្បីអប់រំ
វិបស្សនាដើម្បីមគ្គផលទាំងបីខាងលើដល់ព្រះនាង ទើបត្រាស់ថា “ម្នាលនាង
រូបនន្ទា នាងកុំធ្វើសេចក្តីសម្គាល់ថា សារៈក្នុងសរីរៈនេះ មានឲ្យសោះ ព្រោះ

-២៨- ធម្មបទដ្ឋកថា អដ្ឋកថាខុទ្ទកិកាយកាថាធម្មបទ តតិយភាគ

សារៈក្នុងសរីរៈនេះ សូម្បីតែបន្តិចបន្តួចក៏មិនមានដែរ សរីរៈនេះមានឆ្អឹង ៣០០ កំណាត់ ដែលផ្កុំឡើងដោយកុសលាកុសលកម្ម ធ្វើឲ្យជានគរនៃឆ្អឹងទាំងឡាយ ហើយត្រាស់ព្រះគាថានេះថា ៖

៥. អដ្ឋិនំ នគរំ កតំ មំសលោហិតលេបនំ

យត្ថ ជរា ច មច្ចុ ច មាទោ មក្ខោ ច ឱហិតោ ។
សេចក្តីគ្រាំគ្រា សេចក្តីស្លាប់ សេចក្តីប្រកាន់ខ្លួន និងសេចក្តី
លុបគុណ ប្រជុំចុះក្នុងសរីរៈណា (សរីរៈនោះ) ដែលកុសលា-
កុសលកម្មធ្វើហើយ ឲ្យជានគររបស់ឆ្អឹងទាំងឡាយ ជាគ្រឿង
ប្រឡាក់ដោយសាច់ និងឈាម ។

អធិប្បាយកាថា

ព្រះគាថានោះមានសេចក្តីថា “ដូចជា ជនទាំងឡាយ ឲ្យគេយកឈើ
ទាំងឡាយ លើកឡើងហើយចង់ដោយវល្លិ លាបដោយដីស្អិត ធ្វើឲ្យជាផ្ទះខាង
ក្រៅ ពោលគឺ នគរ ដើម្បីប្រយោជន៍ដល់ការទុកដាក់បុព្វសុភមង្គល និងអបរណ្ណ-
ជាតិជាដើម យ៉ាងណា សរីរៈនេះ ដែលប្រព្រឹត្តទៅខាងក្នុង ក៏ដូច្នោះ ដែល
កម្មញ្ញាំងឆ្អឹង ៣០០ កំណាត់ ធ្វើឲ្យជានគរហើយ ចង់រឹតដោយសរសៃ ឬក
លាបដោយសាច់ និងឈាម ចិទុំទាំងដោយស្បែក ដើម្បីប្រយោជន៍ដល់ការ
ដាក់ចុះនូវជរា ដែលមានការទ្រុឌទ្រោមជាលក្ខណៈ មច្ចុដែលមានការស្លាប់
ជាលក្ខណៈ មានដែលមានការស្រវឹង ព្រោះអាស្រ័យការដល់ព្រមដោយការ

-២៩- អង្គការ ជម្រក រៀនព្រះនាងរូបនាថេរី ទី ៥

លើកតម្កើងជាដើមជាលក្ខណៈ និងមក្ខៈ (ការលុបគុណរបស់អ្នកដទៃ) ដែល
មានការធ្វើកម្ម ដែលគេធ្វើល្អហើយ ឲ្យវិនាសជាលក្ខណៈ ព្រោះអាពាធដែល
ប្រព្រឹត្តទៅតាមកាយ និងចិត្តនុ៎ះឯង ធ្លាក់ចុះក្នុងសីរៈនេះ ក្រៅអំពីនេះ ក៏
មិនមានអ្វីៗ ដែលបុគ្គលគប្បីកាន់យកបាន ។

ក្នុងវេលាចប់ព្រះធម៌ទេសនា ព្រះនាងរូបនាថេរី បានសម្រេចអរ-
ហត្តផល ។ ព្រះធម្មទេសនា បានជាប្រយោជន៍ដល់មហាជន ដូច្នោះឯង ។

ចប់ រៀនព្រះនាងរូបនាថេរី



៦. រឿងព្រះនាងមល្លិកាទេវី

ព្រះសាស្តា កាលប្រថាប់នៅព្រះជេតពន ទ្រង់ប្រារព្ធព្រះនាងមល្លិកា-
ទេវី ត្រាស់ព្រះធម្មទេសនានេះថា ជីវន្តិ វេ រាជរថា សុចិត្តា (រាជរថដែល
វិចិត្រល្អ នៅគ្រាំគ្រាបាន) ជាដើម ។

ព្រះនាងមល្លិកាទេវីធ្វើសន្តវៈជាមួយនឹងសុន្ទ

បានឮថា ថ្ងៃមួយ ព្រះនាងមល្លិកាទេវីនោះ ទ្រង់ចូលទៅកាន់បន្ទប់ទឹក
ទ្រង់ជម្រះព្រះឱស្តហើយ ទ្រង់ឱនសរីរៈចុះ ដើម្បីជម្រះជង្គ្រា (ស្នង) នៅពេល
នោះ មានសុន្ទសំណប់មួយ ចូលទៅកាន់បន្ទប់ទឹកនោះជាមួយនឹងព្រះនាងដែរ
វាឃើញព្រះនាងឱនចុះដូច្នោះ ក៏ប្រារព្ធនឹងធ្វើអសទ្ធម្មសន្តវៈ ។ ព្រះនាងមល្លិកា
ត្រេកអរនឹងសម្បស្សរបស់វា ទើបទ្រង់ឈរនៅស្ងៀម ។ ព្រះរាជាទ្រង់ទេតតាម
សីហបញ្ជា (បង្អួច) នៃប្រាសាទជាន់លើ ទ្រង់ក៏ឃើញកិរិយានោះ លុះព្រះ
នាងមល្លិកាស្តេចយាងចេញមកអំពីបន្ទប់ទឹកនោះ ក៏ត្រាស់ថា “ស្រីចង្រៃ ស្រី
ថោកទាប នាងចូរវិនាសទៅ ព្រោះហេតុអ្វី ទើបនាងធ្វើនូវអំពើបែបនេះ” ។

ព្រះនាង. ខ្ញុំម្ចាស់ធ្វើកម្មអ្វី ព្រះអង្គ ?

ព្រះរាជា. ធ្វើសន្តវៈជាមួយនឹងសុន្ទ ។

ព្រះនាង. រឿងនេះមិនពិតទេ ព្រះអង្គ ។

ព្រះរាជា. យើងឃើញដោយខ្លួនឯង នាងនៅប្រកែកទៀតឬ យើងនឹង

ជឿនាងដូចម្តេចបាន ស្រីចង្រៃ ស្រីថោកទាប ចូរវិនាសទៅ ។

ព្រះនាង. បពិត្រមហារាជ អ្នកណាម្នាក់ចូលទៅកាន់បន្ទប់ទឹកនោះ តែ ម្នាក់ប៉ុណ្ណោះ ក៏ប្រាកដជាពីរនាក់ ដល់អ្នកដែលក្រឡេកមើលតាមសីហបញ្ជា នេះ ។

ព្រះរាជា. នាងនិយាយមិនពិត ស្រីអាក្រក់ ។

ព្រះនាង. បពិត្រមហារាជ បើព្រះអង្គទ្រង់មិនជឿខ្ញុំម្ចាស់ សូមព្រះអង្គ ស្តេចចូលទៅកាន់បន្ទប់ទឹកនោះចុះ ខ្ញុំម្ចាស់នឹងមើលតាមសីហបញ្ជានេះ ។

ព្រះរាជាទ្រង់ជាប់ដោយសេចក្តីឆោត ទើបទ្រង់ជឿពាក្យរបស់ព្រះនាង មណ្ឌលិកា ហើយស្តេចចូលទៅកាន់បន្ទប់ទឹកនោះ ។ ចំណែកព្រះនាងមណ្ឌលិកា- ទេវី ឈរទេតត្រង់សីហបញ្ជា ទ្រង់ព្រះក្លែងទូលថា “មហារាជល្ងង់ ហេតុអ្វី ព្រះអង្គទ្រង់ធ្វើសន្តវៈជាមួយនឹងមេពពៃ” សូម្បីព្រះរាជាត្រាស់ថា “ម្ចាស់នាង ដឹងច្រើន យើងមិនបានធ្វើអំពើបែបនោះទេ” ក៏ទូលថា ខ្ញុំម្ចាស់ឃើញដោយ ខ្លួនឯង ខ្ញុំម្ចាស់នឹងជឿព្រះអង្គដូចម្តេចបាន” ព្រះរាជាទ្រង់ស្តាប់នូវពាក្យនោះ ហើយ ក៏ទ្រង់ជឿថា អ្នកដែលចូលទៅកាន់បន្ទប់ទឹកនេះ តែម្នាក់ប៉ុណ្ណោះ ក៏ ប្រាកដជាមនុស្សពីរនាក់ដោយពិត ។ ព្រះនាងមណ្ឌលិកាទ្រង់ត្រិះរិះថា “ព្រះរាជា នេះ ត្រូវយើងបញ្ជាបាន ក៏ព្រោះព្រះអង្គជាអ្នកឆោតល្ងង់ យើងបានធ្វើកម្ម អាក្រក់ហើយ ថែមទាំងបានពោលមូលបង្គាប់ព្រះរាជាដោយពាក្យមិនពិតទៀត មិនត្រឹមតែប៉ុណ្ណោះ ព្រះសាស្តា ព្រះអង្គក៏ទ្រង់ជ្រាបនូវអំពើរបស់យើង ព្រះ

អគ្គសាវកទាំងពីរក្តី ព្រះអសីតិមហាសាវកក្តី នឹងជ្រាបនូវអំពើរបស់យើងដែរ ឱហ្ន៎! កម្មដ៏ធ្ងន់ យើងបានធ្វើហើយ” ។ បានឮថា ព្រះនាងមល្លិកានេះ បាន ជាសំឡាញ់ក្នុងអសទិសទានរបស់ព្រះរាជា ។

ព្រះនាងមល្លិកាកើតក្នុងអវិចី

ក៏ក្នុងអសទិសទាននោះ ព្រះរាជាបរិច្ចាគទ្រព្យមួយថ្ងៃអស់ ១៤ កោដិ វត្ថុ ៤ យ៉ាង គឺ ស្មៅច្រូត បល្ល័ង្កសម្រាប់គង់ ជើងបាត្រ តាំងសម្រាប់ទ្រ ព្រះបាទរបស់ព្រះតថាគត ជារបស់កាត់ថ្ងៃមិនបាន ។ ក្នុងវេលាអស់ព្រះជន្ម ព្រះនាងមល្លិកានោះ ទ្រង់មិនបាននឹកដល់មហាបរិច្ចាគបែបនោះទេ ទ្រង់នឹកដល់ តែកម្មដ៏លាមកនោះប៉ុណ្ណោះ អស់ព្រះជន្មទៅ ក៏កើតក្នុងអវិចី ។ ក៏ព្រះនាង មល្លិកានោះ ជាទីប្រោសប្រាណរបស់ព្រះរាជាយ៉ាងក្រៃលែង ។ ព្រះរាជាត្រូវ សេចក្តីសោកដ៏មានកម្លាំងគ្របសង្កត់ ទ្រង់ត្រាស់បង្គាប់ឲ្យធ្វើឈាបនកិច្ចសរីរៈ របស់ព្រះនាងមល្លិកា ហើយទ្រង់គិតថា “យើងនឹងទូលសួរនូវទីកើតរបស់ព្រះ នាងមល្លិកា” ទើបស្តេចយាងទៅកាន់សម្នាក់ព្រះសាស្តា ។ ព្រះសាស្តាទ្រង់ ធ្វើឲ្យព្រះរាជារព្វកដល់ហេតុ ដែលស្តេចយាងមកមិនបាន ។ ព្រះរាជាទ្រង់ ស្តាប់នូវធម៌ដែលនាំឲ្យរព្វកដល់គ្នា ក្នុងសម្នាក់របស់ព្រះសាស្តាហើយ ក៏ទ្រង់ ភ្លេចទៅ កាលព្រះអង្គស្តេចចូលទៅកាន់រាជនិវេសន៍ ក៏ទ្រង់រព្វកបាន ទើប ត្រាស់ថា “ម្ចាស់នាយ យើងតាំងចិត្តថា នឹងទូលសួរដល់ទីកើតរបស់ព្រះនាង មល្លិកាទេវី តែទៅដល់សម្នាក់របស់ព្រះសាស្តា ក៏ភ្លេចទៅ ព្រឹកនេះយើងនឹង

ទូលសួរទៀត” លុះព្រឹកឡើង ព្រះរាជាយាងទៅកាន់សម្ពាភ័របស់ព្រះសាស្តា ចំណែកព្រះសាស្តា ទ្រង់បានធ្វើឲ្យព្រះរាជាក្មេចអស់ ៧ ថ្ងៃ ដោយលំដាប់ ។ ចំណែកព្រះនាងមល្លិកានោះ រោះក្នុងនរកអស់ ៧ ថ្ងៃ ដល់ថ្ងៃទី ៨ ចុតិចាក ទីនោះហើយ កើតក្នុងឋានតុសិត ។

សួរថា ព្រោះហេតុអ្វី ទើបព្រះសាស្តាទ្រង់ធ្វើឲ្យព្រះរាជាក្មេច ?

ឆ្លើយថា ជ្រាបថា ព្រះនាងមល្លិកានោះ ជាទីប្រាសប្រាណពេញព្រះ ហឫទ័យរបស់ព្រះរាជាជាទីបំផុត ព្រោះដូច្នោះ ប្រសិនបើព្រះអង្គទ្រង់ជ្រាបថា ព្រះនាងមល្លិកាកើតក្នុងនរក ទ្រង់ប្រកបដោយមិច្ឆាទិដ្ឋិ ដោយទ្រង់ព្រះតម្រិះ ថា “បើស្រ្តីដែលសម្បុណិដោយសទ្ធាបែបនេះ កើតក្នុងនរកសោត យើងនឹង ថ្វាយទានធ្វើអ្វី?” ទ្រង់ក៏ត្រាស់បង្គាប់ឲ្យដកនិច្ចកត្ត ដែលទ្រង់ឲ្យប្រព្រឹត្តទៅ ក្នុងព្រះរាជនិវេសន៍ ដើម្បីកិក្ខុ ៥០០ រូបចេញ ហើយគប្បីទៅកើតក្នុងនរក ព្រោះហេតុដូច្នោះ ទើបព្រះសាស្តាទ្រង់ធ្វើឲ្យព្រះរាជាក្មេចអស់ ៧ ថ្ងៃ ក្នុងថ្ងៃទី ៨ ទ្រង់ត្រាច់បិណ្ឌបាត ស្តេចយាងចូលទៅកាន់ទ្វារព្រះរាជវាំងដោយព្រះអង្គ ឯង ។ ព្រះរាជាទ្រង់ស្តាប់ថា ព្រះសាស្តាទ្រង់យាងមក ស្តេចក៏ចេញទៅទទួល បាត្រ ហើយអារាធនាឲ្យទ្រង់យាងឡើងកាន់ប្រាសាទ ។ តែព្រះសាស្តាទ្រង់ សម្តែងនូវព្រះអាការដើម្បីប្រថាប់ក្នុងរោងរាជរថ ។ ទើបព្រះរាជាទូលអារាធនា ព្រះសាស្តាឲ្យប្រថាប់ក្នុងទីនោះ ទ្រង់ថ្វាយយាគូ និងបង្ហែមហើយ ទើបថ្វាយ បង្គំ គ្រាន់តែព្រះអង្គប្រថាប់ភ្លាម ក៏ក្រាបទូលថា “បពិត្រព្រះអង្គដ៏ចម្រើន ខ្ញុំ

-៣២- ធម្មបទដ្ឋកថា អដ្ឋកថាខុទ្ទកិកាយកាថាធម្មបទ តតិយកាក

ព្រះអង្គមកដោយបំណងថា នឹងទូលសួរដល់ទីកើតរបស់ព្រះនាងមល្លិកាទេវី
ហើយក៏ភ្លេចទៅ បពិត្រព្រះអង្គដ៏ចម្រើន តើព្រះនាងមល្លិកាកើតក្នុងទីណាហ្ន៎”

ព្រះសាស្តា. បពិត្រមហាវរាជ នាងកើតក្នុងឋានតុសិត ។

ព្រះរាជា. បពិត្រព្រះអង្គដ៏ចម្រើន បើព្រះនាងមិនកើតក្នុងភពតុសិត
អ្នកដទៃណា នឹងទៅកើតបាន ព្រះអង្គដ៏ចម្រើន ស្រ្តីដូចជាព្រះនាងមល្លិកានោះ
មិនមានឡើយ ព្រោះក្នុងទីដែលព្រះនាងគង់ជាដើម កិច្ចដទៃរៀកការចាត់ចែង
ទាន ដោយគិតថា ព្រឹកនេះនឹងថ្ងាយរបស់នេះ នឹងចាត់ចែងវត្ថុនេះ ថ្ងាយដល់
ព្រះតថាគតដូច្នោះ មិនមានឡើយ បពិត្រព្រះអង្គដ៏ចម្រើន តាំងពីពេលដែល
ព្រះនាងមល្លិកាទៅកាន់បរលោក សរីរៈរបស់ខ្ញុំព្រះអង្គ មិនហ៊ុនសរហួនឡើយ ។

ធម៌របស់សប្បុរសមិទ្ធចូលដល់ការចាស់ជរា

គ្រានោះ ព្រះសាស្តាត្រាស់នឹងព្រះរាជាថា “កុំឡើយ មហាបពិត្រ នេះ
ជាធម៌ដ៏ទៀងទាត់របស់សត្វគ្រប់ជំពូក” ត្រាស់សួរថា “បពិត្រមហាវរាជ នេះជា
របស់អ្នកណា?” ព្រះរាជាទ្រង់ផ្តន្ទាមញ្ញលើលើព្រះសិរសា ហើយទូលថា “ព្រះ
អង្គដ៏ចម្រើន ជាប់របស់ព្រះអយ្យការរបស់ខ្ញុំព្រះអង្គ” ។

ព្រះសាស្តា. នេះរបស់នរណា ?

ព្រះរាជា. របស់ព្រះចិត្តនៃខ្ញុំព្រះអង្គ ព្រះអង្គ។

ព្រះសាស្តា. នេះ ជាប់របស់អ្នកណា ?

ព្រះរាជា. របស់ទូលបង្គំ ព្រះអង្គ ។

-៣៥- អង្គការជា ជរាវគ្គ រឿងព្រះនាងមល្លិកាទេវី ទី ៦

កាលព្រះរាជាក្រាបទូលយ៉ាងនោះហើយ ព្រះសាស្ត្រាភិទ្រន៍ត្រាស់ថា
“មហាបពិត្រ រថរបស់ព្រះអយ្យកោរបស់មហាបពិត្រ ព្រោះហេតុអ្វី ទើបមិន
ដល់រថរបស់ព្រះបិតារបស់មហាបពិត្រ រថរបស់ព្រះបិតារបស់មហាបពិត្រ ក៏
មិនដល់រថរបស់មហាបពិត្រ ការទ្រុឌទ្រោមតែងមកដល់ សូម្បីតែអង្គតំឈើ
បែបនេះ នឹងពោលទៅថ្ងៃនឹងមិនមកដល់អត្តភាពរបស់មហាបពិត្រ តាមពិត
មានតែធម៌របស់សប្បុរសប៉ុណ្ណោះ ទើបមិនចូលដល់ការទ្រុឌទ្រោម ចំណែក
សត្វទាំងឡាយ ឈ្មោះថា មិនទ្រុឌទ្រោមគ្រាំគ្រា មិនមានឡើយ ហើយត្រាស់
ព្រះគាថានេះថា ៖

៦. ជីវន្តិ វេ រាជរថា សុចិត្តា

អថា សរីរម្បិ ជរំ ឧបេតិ

សតញ្ច ធម្មោ ន ជរំ ឧបេតិ

សន្តោ ហវេ សត្តិ បវេទយន្តិ ។


រាជរថទាំងឡាយ ជីវិតត្រដោយល្អ រមែងគ្រាំគ្រា សូម្បីសរីរៈ
ក៏ដល់នូវសេចក្តីគ្រាំគ្រាដូចគ្នា ទើបឯធម៌ របស់សប្បុរស
ទាំងឡាយ មិនដល់នូវសេចក្តីចាស់គ្រាំគ្រា (ដូច្នោះ) ទេ
សប្បុរសទាំងឡាយ តែងនិយាយឲ្យពួកសប្បុរសផងគ្នាដឹង
បាន ។

អធិប្បាយកថា

សំព្វថា វេ ក្នុងព្រះគាថានោះ ជានិបាត ។ បទថា សុចិត្តា (ដែល វិចិត្រល្អ) សេចក្តីថា រថទាំងឡាយ សូម្បីរបស់ព្រះរាជាទាំងឡាយ ដែលបាន វិចិត្រល្អហើយដោយរតនៈ ៧ ប្រការ និងដោយគ្រឿងអលង្ការសម្រាប់ប្រដាប់ រថដទៃទៀតក៏ដោយ រមែងគ្រាំគ្រាបាន ។ បទថា សរីរម្យិ (ដល់នូវសរិរៈ) សេចក្តីថា មិនមែនតែរថម្យាងប៉ុណ្ណោះទេ សូម្បីសរិរៈដែលខំថែទាំដោយល្អ នេះ ក៏រមែងដល់នូវការទ្រុឌទ្រោម មានធូញបាក់ជាដើម ទើបឈ្មោះថា ចូល ដល់ការគ្រាំគ្រា ។ បទថា សតញ្ច (របស់សប្បុរស) សេចក្តីថា តែលោកុ- ត្តរធម៌ ៩ យ៉ាង របស់សប្បុរសទាំងឡាយ មានព្រះពុទ្ធជាម្ចាស់ជាដើម រមែង មិនបៀតបៀននរណាៗ ឡើយ ទើបឈ្មោះថា មិនចូលដល់ការគ្រាំគ្រា ។ បទ ថា បរវេទយន្តិ (រមែងប្រាស្រ័យ) សេចក្តីថា សប្បុរសទាំងឡាយ មានព្រះ សម្មាសម្ពុទ្ធជាដើម រមែងប្រាស្រ័យជាមួយសប្បុរស គឺ ជាមួយបណ្ឌិតទាំង ឡាយយ៉ាងនេះ ។

ក្នុងវេលាចប់ព្រះធម៌ទេសនា ជនជាច្រើនបានសម្រេចអរិយផលទាំង ឡាយ មានសោតាបត្តិផលជាដើម ដូច្នោះឯង ។

ចប់ រឿងព្រះនាងមល្លិកាទេវី



៧. រឿងព្រះលោឡាទាយី

ព្រះសាស្តា កាលប្រថាប់នៅវត្តជេតពន ទ្រង់ប្រារព្ធព្រះលោឡាទាយី ត្រាស់ព្រះធម្មទេសនានេះថា អប្បស្សតាយំ បុរិសោ (បុគ្គលអ្នកស្តាប់តិច) ជាដើម ។

ព្រះលោឡាទាយីនិមន្តសមគួរដល់ការងារ

បានឮថា ព្រះលោឡាទាយីនោះ ទៅកាន់ផ្ទះនៃជនទាំងឡាយអ្នកធ្វើនូវ មន្តិល ក៏ពោលនូវអតមន្តិល ដោយន័យជាដើម តិរោកុខ្នុសុ តិដ្ឋន្តិ (ប្រេត ទាំងឡាយរមែងឈរនៅខាងក្រៅជញ្ជាំងខ្លះ) ទៅកាន់ផ្ទះជនអ្នកធ្វើអតមន្តិល កាលដែលគួរពោលតិរោកុខ្នុសុត្រជាដើម ត្រឡប់ជាពោលមន្តិលគាថា ដោយ ន័យជាដើមថា ទានញ្ច ធម្មចរិយា ច (ទាន និងធម្មចរិយា) ឬរតនសុត្រ ជា ដើមថា យំកិញ្ច វិត្តំ ឥធា វា ហុរំ វា (ទ្រព្យជាទីពេញចិត្តណាមួយក្នុងលោក នេះ ឬលោកដទៃ) ទៅវិញ លោកគិតថា “យើងនឹងពោលសុត្រដទៃ” សូម្បី ពោលសុត្រដទៃក្នុងទីនោះៗ ដូច្នោះ ក៏មិនដឹងថា “យើងពោលសុត្រដទៃ” ។

ភិក្ខុទាំងឡាយស្តាប់នូវកថារបស់លោកហើយ ក៏ក្រាបទូលព្រះសាស្តា ថា “បពិត្រព្រះអង្គដ៏ចម្រើន ព្រោះហេតុអ្វី ព្រះលោឡាទាយី ក្នុងទីធ្វើមន្តិល និងអតមន្តិល គួរពោលសុត្រដទៃ ក៏បែរជាពោលសុត្រដទៃវិញ” ព្រះសាស្តា ត្រាស់ថា “ម្ចាស់ភិក្ខុទាំងឡាយ លោឡាទាយីនេះ តែងពោលយ៉ាងនោះ មិន

មែនតែក្នុងឥឡូវនេះប៉ុណ្ណោះទេ សូម្បីកាលមុន លោក្សទាយី កាលពាក្យដទៃ ដែលខ្លួនគួរពោល ក៏បែរជាពោលពាក្យដទៃវិញដែរ” ភិក្ខុទាំងនោះទូលអារា- ធនា ទើបទ្រង់នាំអតីតនិទានមកត្រាស់ដូចតទៅនេះ ៖

បុព្វកម្មរបស់ព្រះលោក្សទាយី

ក្នុងអតីតកាល បុត្ររបស់អគ្គិទត្តព្រាហ្មណ៍ ឈ្មោះសោមទត្តកុមារ ជាអ្នកបម្រើព្រះរាជា ។ សោមទត្តកុមារ បានជាទីប្រោសប្រាណពេញព្រះទ័យ របស់ព្រះរាជា ។ ចំណែកខាងព្រាហ្មណ៍ រស់នៅអាស្រ័យរបរកសិកម្ម ។ ព្រាហ្មណ៍នោះ មានគោពីរក្បាល បណ្តាគោពីរក្បាលទាំងនោះ គោមួយឆាប់ ទៅ ។ ទើបព្រាហ្មណ៍ពោលនឹងបុត្រថា “សោមទត្តកូន ចូរកូនទូលសូមគោ អំពីព្រះរាជាឲ្យពុកមួយក្បាល” ។

មហាតលិកសោមទត្ត គិតថា “ប្រសិនបើយើងទូលសូមព្រះរាជទាន ពីព្រះរាជាសោត ភាពជាមនុស្សអន់ខ្សោយរបស់យើងរមែងប្រាកដ” លុះគិត ដូច្នោះហើយ ក៏និយាយនឹងឪពុករបស់ខ្លួនថា “លោកពុក សូមពុកទូលសូម ខ្លួនឯងចុះ” កាលបិតានិយាយថា “បើដូច្នោះ ចូរកូននាំពុកទៅ” ទើបគិតថា “ព្រាហ្មណ៍នេះ មានបញ្ហាទន់ខ្សោយ រមែងមិនដឹងសូម្បីត្រឹមតែពាក្យនិយាយ ជាដើមថា ចូរឈានទៅខាងមុខ ចូរឈានថយក្រោយ” កាលពាក្យដែលខ្លួន គប្បីពោល ក៏បែរជាពោលពាក្យដទៃទៅវិញ យើងនឹងបង្រៀនគាត់ ហើយ សឹមនាំគាត់ទៅ” ។ សោមទត្តៈនាំបិតាទៅកាន់ព្រៃខ្មោច ឈ្មោះវីរណត្តម្តកៈ

ទើបចង់បាច់ស្មៅច្រើនបាច់ ធ្វើនូវការកំណត់ថា “បាច់ស្មៅនេះជាស្តេចផែនដី
បាច់ស្មៅនេះជាឧបរាជ បាច់ស្មៅនេះជាសេនាបតី” ដូច្នោះជាដើម ប្រាប់បិតា
តាមលំដាប់ហើយ ទើបបន្តិចថា “លោកពុក ពុកធ្វើដំណើរទៅដល់រាជត្រកូល
ត្រូវដើរទៅមុខយ៉ាងនេះ ត្រូវថយក្រោយយ៉ាងនេះ ស្តេចផែនដីត្រូវក្រាបបង្គំ
ទូលយ៉ាងនេះ ឧបរាជត្រូវពោលយ៉ាងនេះ ពុកចូលគាល់ស្តេចផែនដីហើយ
ត្រូវថ្វាយជ័យមន្ត្រីលយ៉ាងនេះថា បពិត្រមហារាជ សូមព្រះអង្គទ្រង់ប្រកបដោយ
ជ័យជម្នះចុះ គប្បីពោលគាថានេះ ហើយទូលសូមឲ្យព្រះរាជាព្រះរាជទានគោ”
ឲ្យបិតារៀនគាថាថា

បពិត្រមហារាជ គោសម្រាប់ក្នុងស្រែរបស់ខ្ញុំព្រះអង្គ
មានពីរក្បាល បណ្តាគោទាំងពីរក្បាលនោះ គោមួយ
ក្បាលនិងទៅហើយ បពិត្រព្រះមហាក្សត្រិយ សូម
ព្រះអង្គទ្រង់ព្រះរាជទានគោទី ២ ដល់ខ្ញុំព្រះអង្គ ។

សោមទត្តនាំបិតាចូលទៅគាល់ព្រះរាជា

ព្រាហ្មណ៍នោះ ទន្ទេញគាថានោះ ឲ្យចាំស្នាត់អស់កាលប្រមាណមួយ
ឆ្នាំ ទើបប្រាប់ការវះនៃការចាំស្នាត់ដល់បុត្រ កាលសោមទត្តៈពោលថា “លោក
ពុក បើដូច្នោះ សូមពុកកាន់យកគ្រឿងបណ្តាការបន្តិចបន្តួចនេះទៅតាមក្រោយ
ចុះ ខ្ញុំទៅមុន” ក៏ពោលថា “ប្រពៃហើយកូន” ហើយកាន់គ្រឿងបណ្តាការធ្វើ
ដំណើរទៅកាន់រាជត្រកូល ក្នុងកាលដែលសោមទត្តៈឈរនៅក្នុងរាជសំណាក់

-៤០- ធម្មបទដ្ឋកថា អដ្ឋកថាខុទ្ទកិកាយកាថាធម្មបទ តតិយភាគ

ជាអ្នកមានព្រះរាជបដិសណ្ឋារៈ ដែលព្រះរាជាមានព្រះទ័យត្រេកអរ ទ្រង់ធ្វើ
ហើយ កាលព្រះរាជាត្រាស់ថា “លោកតា មកដល់យូរហើយឬ នេះទីអង្គុយ
ចូរអង្គុយហើយពោលមកចុះ អ្នកត្រូវការវត្ថុណា” ទើបពោលគាថានេះថា ៖

បពិត្រព្រះមហារាជ គោសម្រាប់ក្នុងស្រែរបស់ខ្ញុំព្រះអង្គ មាន
ពីរក្បាល ក្នុងគោពីរក្បាលនោះ គោមួយក្បាលងាប់ទៅហើយ
បពិត្រព្រះសម្មតិទេព សូមព្រះអង្គទ្រង់ទទួលយកគោក្បាលទី
២ នោះចុះ ។

សូម្បីកាលព្រះរាជាត្រាស់ថា “លោកតា លោកពោលអ្វី ចូរពោលម្តង
ទៀត” ព្រាហ្មណ៍នោះ ក៏ពោលគាថាបទនោះឯង ។ ព្រះរាជាទ្រង់ជ្រាបថា
ព្រាហ្មណ៍នេះពោលគាថាខុស ក៏ទ្រង់ញញឹម ហើយត្រាស់ថា “ម្ចាស់សោមទត្ត
ក្នុងផ្ទះរបស់អ្នកប្រហែលជាមានគោច្រើនហើយមើលទៅ” កាលសោមទត្តក្រាប
ទូលថា “បពិត្រព្រះសម្មតិទេព ប្រសិនបើព្រះអង្គទ្រង់ប្រោសព្រះរាជទានគោ
ក្នុងផ្ទះរបស់ខ្ញុំព្រះអង្គនឹងមានច្រើន” លុះទ្រង់ស្តាប់ដូច្នោះហើយ ទ្រង់ត្រេកអរ
ចំពោះគាថារបស់សោមទត្តពោធិសត្វ ទើបព្រះរាជទានគោ ១៦ ក្បាល ដល់
ព្រាហ្មណ៍ មួយអន្លើដោយគ្រឿងអលង្ការ និងស្រុកស្នូលដល់ព្រះពោធិសត្វ
ឲ្យជាឈ្មោះវត្ថុដ៏ប្រសើរ ហើយទ្រង់បញ្ជូនព្រាហ្មណ៍ទៅដោយយសដ៏ធំ ។

អ្នកមានស្តាប់តិចប្រៀបដូចជាគោបម្រើ

ព្រះសាស្តា ទ្រង់នាំធម្មទេសនានេះមកហើយ ទ្រង់ប្រជុំជាតកថា “ព្រះ

រាជាក្នុងកាលនោះ បានមកជាអានន្ទ តាព្រាហ្មណ៍ បានមកជាលោឡទាយី មហាតលិកសោមទត្ត គឺ តថាគត” ហើយទ្រង់មានព្រះពុទ្ធដីកថា “ម្ចាស់ភិក្ខុ ទាំងឡាយ លោឡទាយីនេះ កាលពាក្យដទៃដែលខ្លួនគួរពោល ក៏បែរជាពោល ពាក្យដទៃវិញ មិនមែនតែក្នុងឥឡូវនេះទេ សូម្បីក្នុងកាលមុន គេក៏និយាយ ហើយ ព្រោះខ្លួនជាអ្នកមានធម៌បានស្តាប់តិច ព្រោះថា បុគ្គលមានការស្តាប់ តិច ឈ្មោះថា ដូចជាគោបម្រើ” ទើបត្រាស់ព្រះគាថានេះថា ៖

៧. អប្បស្សតាយំ បុរិសោ ពលិតទោវ ជីវតិ

មំសានិ តស្ស វឌ្ឍន្តិ បញ្ញា តស្ស ន វឌ្ឍតិ ។

បុរសអ្នកមានការស្តាប់តិច តែងចាស់ (ឥតអំពើ) ដូចគោ
បម្រើ សាច់របស់វាតែងចម្រើនឡើង តែប្រាជ្ញារបស់វាមិន
ចម្រើនឡើយ ។

អធិប្បាយគាថា

បណ្តាបទទាំងនោះ បទថា អប្បស្សតាយំ (បុគ្គលមានការស្តាប់តិច) សេចក្តីថា បុគ្គលដែលឈ្មោះថា អ្នកមានការស្តាប់តិច ព្រោះមិនមានបណ្តា-សកៈមួយ ឬពីរ ឬក៏ព្រោះមិនមានវគ្គនៃសូត្រមួយ ឬពីរ ដោយហោចទៅ សូម្បីតែមួយព្រះសូត្រ ឬពីរព្រះសូត្រក៏មិនមាន តែបានរៀនកម្មដ្ឋានតិចតួច ហើយប្រកបសេចក្តីព្យាយាមរឿយៗ ក៏គង់ជាពហុសូតបានដែរ ។

បទថា ពលិតទោវ ជីវតិ (រមែងចាស់ដូចគោបម្រើ) សេចក្តីថា ដូចគោ

បម្រើ កាលចាស់ គឺ ចម្រើនសាច់ រមែងធំធាត់ដើម្បីប្រយោជន៍ដល់មេបា
ក៏ទេ ដល់គោជាបងប្អូនដ៏សេសក៏ទេ ដោយពិត ក៏ចាស់មិនមានប្រយោជន៍
យ៉ាងណា សូម្បីអ្នកដែលមានការស្តាប់តិចនេះ មិនធ្វើឧបជ្ឈាយវត្ត មិនធ្វើ
អាចរិយវត្ត និងមិនធ្វើវត្តដទៃ មានអាគន្ធកវត្តជាដើម មិនទំប្រកបព្យាយាម
សូម្បីត្រឹមតែការវិនា ឈ្មោះថា រមែងចាស់ទៅរកប្រយោជន៍គ្មានដូច្នោះឯង ។

បទថា មំសានិ តស្ស វឌ្ឍន្តិ (សាច់របស់គេរមែងចម្រើន) មាន
អធិប្បាយថា សាច់របស់គេបម្រើដែលម្ចាស់គិតថា “គោនេះ មិនអាចនាំនូវ
នង្គ័លជាដើមក្នុងបាន” ហើយលែងចោលទៅក្នុងព្រៃ ដើរស៊ីដីក្នុងព្រៃនោះ
ឯង រមែងធំ យ៉ាងណា សូម្បីបុគ្គលមានការស្តាប់តិចនេះ ដែលព្រះគរុ-
ដ្ឋានិយ មានព្រះឧបជ្ឈាយវជាដើមលះបង់ហើយ អាស្រ័យសង្ឃ បានបច្ច័យ
៤ ធ្វើកិច្ចមានការបញ្ចុះផ្ទៃជាដើម ចិញ្ចឹមខ្លួន រមែងចម្រើន គឺថា លោកជា
អ្នកមានរាងកាយធំធាត់ ត្រាច់ទៅ ដូច្នោះនោះឯង ។

ពីរបទថា បញ្ញា តស្ស (បញ្ញានោះ) នេះ មានសេចក្តីថា ចំណែក
បញ្ញាដែលជាលោកិយៈ និងលោកុត្តរៈ របស់បុគ្គលស្តាប់តិចនោះ សូម្បីតែ
មួយអង្គលី ក៏មិនចម្រើនដែរ តែតណ្ហា និងមានៈ ៧ យ៉ាង រមែងចម្រើន
ព្រោះអាស្រ័យទ្វារ ៦ ដូចជាគុម្ភស្មៅ និងវល្លិជាដើម ចម្រើនហើយក្នុងព្រៃ
ដូច្នោះ ។

ក្នុងកាលចប់ព្រះធម្មទេសនា ជនជាច្រើន ក៏បានសម្រេចអរិយផល

-៤៣- អង្គកថា ជំរក់ក្តី រឿងព្រះលោក្ខណាយី ទី ៧

ទាំងឡាយ មានសោតាបត្តិផលជាដើម ដូច្នោះឯង ។

ចប់ រឿងព្រះលោក្ខណាយី



៨. ឡើងបឋមពោធិកាល

ព្រះសាស្តា កាលប្រថាប់នៅត្រង់គល់ពោធិព្រឹក្ស ទ្រង់បន្លឺនូវឧទានវាចា ដោយអំណាចសេចក្តីរីករាយព្រះហឫទ័យ ក្នុងសម័យក្រោយមក ព្រះអានន្ទ ទូលសួរ ទើបត្រាស់ព្រះធម្មទេសនានេះថា អនេកជាតិសំសារំ (មកកាន់សង្សារ មានជាតិជាអនេក) ជាដើម ។

ទ្រង់កម្ចាត់មារហើយបន្តិទុណ

ព្រះសម្មាសម្ពុទ្ធអង្គនោះ ទ្រង់ប្រថាប់នៅត្រង់គល់ពោធិព្រឹក្ស ទ្រង់បាន កម្ចាត់នូវមារ និងពលនៃមារ ទាំងដែលព្រះអាទិត្យមិនទាន់អស្តង្គតម្ល៉េះ ក្នុង បឋមយាម ទ្រង់ទម្លាយបង់ភាពងងឹត ដែលបិទបាំងនូវបុព្វនិវាសញ្ញាណ ក្នុង មជ្ឈិមយាម ទ្រង់ជម្រះទិព្វចក្ខុឲ្យបរិសុទ្ធ ក្នុងបច្ច័មយាម ទ្រង់អាស្រ័យបាន សេចក្តីករុណាក្នុងសត្វទាំងឡាយ ទ្រង់ញ៉ាំងព្រះញាណចុះក្នុងបច្ចយាការហើយ ទ្រង់ពិចារណាបច្ចយាការនោះ ដោយអំណាចនៃអនុលោមបដិលោម ។ ក្នុង វេលាអរុណារះឡើង ទ្រង់សម្រេចព្រះសម្មាសម្ពោធិញ្ញាណ មួយអង្វើដោយ ហេតុអស្ចារ្យច្រើនយ៉ាង កាលនឹងទ្រង់បន្លឺឧទានដែលព្រះពុទ្ធគ្រប់ៗ ព្រះអង្គ ទ្រង់មិនលះបង់ ទើបបានកាសិតព្រះគាថាទាំងនេះថា ៖

៨. អនេកជាតិសំសារំ សន្ធាវិស្សំ អនិព្វិសំ
គហការំ គវេសន្តោ ទុក្ខា ជាតិ បុនប្បុនំ ។

-៤៥- អដ្ឋកថា ជរាវគ្គ រឿងបឋមពោធិកាល ទី ៨

គហការក ទិដ្ឋាសិ បុន គេហំ ន កាហសិ
សព្វា តេ ជាសុកា កត្តា គហកុដំ វិសន្ធិតំ
វិសន្ធិរគតំ ចិត្តំ តណ្ហានំ ឧយមជ្ឈតា ។

កាលតថាគត មិនទាន់បានជួបប្រទះ (ពោធិញ្ញាណរវល់តែ)
ស្វះស្វែងរកជាន់ផ្ទះ គឺ តណ្ហា អ្នកធ្វើផ្ទះ គឺ អត្តកាព ក៏អន្ទោល
ទៅកាន់សង្សារវដ្ត មានជាតិដ៏ច្រើន ការកើតជាទុក្ខរឿយៗ ។
នៃជាន់ផ្ទះ អ្នកឯងធ្វើផ្ទះ គឺ អត្តកាព តថាគតឃើញហើយ
អ្នកនឹងធ្វើផ្ទះ (របស់តថាគត) ទៀតមិនបានឡើយ ឆ្លឹងជំនិរ
គឺ កិលេសរបស់អ្នកទាំងអស់ តថាគតកាប់បំបាក់អស់ហើយ
ដំបូលផ្ទះ គឺ អវិជ្ជា តថាគតកំចាត់ចោលហើយ ចិត្តរបស់
តថាគត ដល់ព្រះនិព្វានដែលមានសង្ខារទៅប្រាសហើយ តថា-
គតបានដល់នូវធម៌ជាគ្រឿងក្ស័យតណ្ហាទាំងឡាយហើយ ។

អធិប្បាយកាថា

បណ្ណាបទទាំងនោះ បទពីរថា គហការំ គវេសន្តោ (ស្វែងរកជាន់អ្នក
ធ្វើផ្ទះ) សេចក្តីថា តថាគតកាលស្វែងរកជាន់ គឺ តណ្ហា ដែលធ្វើផ្ទះ ពោល
គឺ អត្តកាពនេះ មានអភិវិហារធ្វើទុកហើយទៀបបុណ្យមូលនៃព្រះពុទ្ធព្រះនាម
ទីបង្អួរ ដើម្បីប្រយោជន៍ដល់ញាណ ដែលជាគ្រឿងអាចឃើញជាន់នោះបាន
គឺ ពោធិញ្ញាណ កាលមិនជួបប្រទះ គឺ មិនបានព្រះញាណនោះឯង ទើបស្វះ

-៤៦- ធម្មបទដ្ឋកថា អដ្ឋកថាខុទ្ទកិកាយកថាធម្មបទ តតិយភាគ

ទៅ គឺ អន្តោលទៅហើយ បានវិលវល់ទៅមកៗ កាន់សង្សារ មានជាតិជា អនេក គឺ កាន់សង្សារវដ្តនេះ មានការរាប់ដោយសែនជាតិ នៃជាតិជាអនេក អស់កាលមានប្រមាណប៉ុណ្ណោះ ។

បទថា ទុក្ខា ជាតិ បុនប្បនំ (ការកើតឡើងៗ ជាទុក្ខ) នេះ ជាពាក្យ សម្តែងហេតុនៃការស្វែងរកជាងធ្វើផ្ទះ ដែលឈ្មោះថា ជាតិនេះ គឺ ការចូល ដល់ឡើងៗ ឈ្មោះថា ជាទុក្ខ ព្រោះការដែលលាយដោយជរា ព្យាធិ និង មរណៈ ក៏ជាតិនោះ កាលជាងផ្ទះនោះ ដែលនរណាៗ មិនជួបហើយ រមែង មិនត្រឡប់ ដូច្នោះ តថាគតកាលស្វែងរកជាងផ្ទះ ទើបបានអន្តោលទៅ ។

បទថា ទិដ្ឋាសិ (តថាគតជួបអ្នកហើយ) សេចក្តីថា ឥឡូវនេះ តថាគត ត្រាស់ដឹងនូវសព្វញ្ញតញ្ញាណ បានឃើញអ្នកច្បាស់ហើយ ។ បទថា បុន គេហំ (ផ្ទះទៀត) អ្នកនឹងធ្វើផ្ទះរបស់តថាគត ពោលគឺ អត្តភាពក្នុងសង្សារវដ្ត នេះទៀតមិនបានឡើយ ។

បទថា សព្វា តេ ផាសុកា ភគ្គា (ឆ្លឹងជំនីគ្រប់ចំណែករបស់អ្នក តថា- គតកាច់បំបាក់ហើយ) សេចក្តីថា ឆ្លឹងជំនីរ ពោលគឺ កិលេសដ៏សេសទាំងអស់ របស់អ្នក តថាគតកាច់បំបាក់ហើយ ។ បទថា គហកូដំ វិសន្ធិតំ (ដំបូលផ្ទះ តថាគតក៏រុះរើចេញហើយ) សេចក្តីថា សូម្បីមណ្ឌលហោជាង ពោលគឺ អវិជ្ជា នៃផ្ទះ គឺ អត្តភាពដែលអ្នកសាងហើយ តថាគតក៏កម្ចាត់បង់ចោលហើយ ។

បទថា វិសន្ធិរគតំ ចិត្តំ (ចិត្តរបស់តថាគតដល់នូវធម៌ដែលជាគ្រឿង

-៤៧- អង្គការ ជម្រក រៀនបឋមពោធិកាល ទី ៨

តាក់តែងប្រាសទៅហើយ) សេចក្តីថា ឥឡូវនេះ ចិត្តរបស់គាត់ដល់ គឺ ចូលដល់ធម៌ដែលប្រាសចាកគ្រឿងតាក់តែងហើយ គឺ ព្រះនិព្វាន ដោយអំណាច នៃការធ្វើឲ្យជាអារម្មណ៍ ។ បទថា តណ្ហានំ ខយមជ្ឈគា (តថាគតចាក់ធ្លុះធម៌ ដែលអស់តណ្ហាហើយ) សេចក្តីថា គាត់បានសម្រេចព្រះអរហត្ត ពោលគឺ ធម៌ដែលជាទីអស់ទៅនៃតណ្ហាទាំងឡាយហើយ ។

ចប់ រៀនបឋមពោធិកាល



៩. រឿងបុត្រសេដ្ឋីមានទ្រព្យច្រើន

ព្រះសាស្តា កាលប្រថាប់នៅក្នុងព្រៃសិបតនមិតទាយវ័ន ទ្រង់ប្រារព្ធ
បុត្រសេដ្ឋីអ្នកមានទ្រព្យច្រើន ត្រាស់ព្រះធម្មទេសនានេះថា អចរិត្តា ព្រហ្មចរិយេ
(មិនប្រព្រឹត្តព្រហ្មចរិយះ) ជាដើម ។

ពួកអ្នកលេងបបួលសេដ្ឋីបុត្រឱ្យដឹកសុរា

ដូចបានស្តាប់មក សេដ្ឋីបុត្រនោះ កើតក្នុងត្រកូលអ្នកមានសម្បត្តិ ៨០
កោដិ ក្នុងក្រុងពារាណសី ។ គ្រានោះ មាតាបិតានៃសេដ្ឋីបុត្រនោះ គិតគ្នាថា
“ត្រកូលរបស់យើង មានគំនរទ្រព្យច្រើន យើងនឹងប្រគល់គំនរទ្រព្យនោះឲ្យ
បុត្ររបស់យើងប្រើប្រាស់យ៉ាងសប្បាយ កិច្ចដោយការងារដទៃមិនចាំបាច់មាន”
ដូច្នោះហើយ ទើបឲ្យកូនសិក្សាសិល្បៈ ត្រឹមតែការរាំ ច្រៀង និងការប្រគំតែ
ប៉ុណ្ណោះ ។ ក៏ក្នុងនគរនោះឯង មានធីតាម្នាក់កើតក្នុងត្រកូលមួយទៀត ដែល
មានសម្បត្តិ ៨០ កោដិដែរ ។ សូម្បីមាតាបិតារបស់នាង ក៏គិតដូចមាតាបិតា
របស់សេដ្ឋីបុត្រដែរ ហើយក៏ឲ្យនាងសិក្សាសិល្បៈត្រឹមតែការរាំ ច្រៀង និង
ការប្រគំតែប៉ុណ្ណោះ ។ កាលអ្នកទាំងពីរចម្រើនវ័យហើយ ក៏រៀបការជាមួយ
គ្នា ក្រោយមក មាតាបិតារបស់អ្នកទាំងពីរនោះបានស្លាប់ទៅ ។ ទ្រព្យ ១៦០
កោដិ ក៏បានរួមនៅក្នុងផ្ទះតែមួយ ។ សេដ្ឋីបុត្រតែងតែទៅកាន់ទីជាទីបម្រើនៃ
ព្រះរាជាមួយថ្ងៃ ៣ ដង ។ គ្រានោះ ពួកអ្នកលេងក្នុងនគរនោះគិតគ្នាថា “បើ

សេដ្ឋីបុត្រនេះ នឹងជាអ្នកលេងសុរា សេចក្តីសប្បាយនឹងមានដល់ពួកយើងជា
មិនខាន យើងនឹងញ៉ាំងសេដ្ឋីបុត្រឲ្យរៀននូវភាពជាអ្នកលេងសុរា” ។ ពួកអ្នក
លេងទាំងនោះ ទើបកាន់យកសុរា ចងសាច់ និងដុំអំបិលទុកក្នុងជាយសំពត់
កាន់តែថាវ អង្គុយចាំមើលផ្លូវសេដ្ឋីបុត្រនោះ ចេញមកអំពីរាជត្រកូល ឃើញ
សេដ្ឋីបុត្រកំពុងដើរមក ក៏ជីកសុរា យកដុំអំបិលដាក់ចូលទៅក្នុងមាត់ ខាំតែ-
ថាវ ពោលថា “សូមសេដ្ឋីបុត្ររស់នៅអស់រយៈនៃឆ្នាំចុះ ពួកខ្ញុំអាស្រ័យលោក
គប្បីជាអ្នកអាចក្នុងការទំពាស៊ី និងការជីក” ។

បុត្រសេដ្ឋីស្តាប់ពាក្យរបស់ពួកអ្នកលេងនោះហើយ ទើបសួរអ្នកបម្រើ
ជិតជិតដែលដើរមកតាមក្រោយថា “ពួកនុ៎ះ គេកំពុងជីកអ្វី?”

អ្នកបម្រើ. ពួកគេកំពុងជីកទឹកមួយប្រភេទ លោកម្ចាស់ ។

សេដ្ឋីបុត្រ. ទឹកនោះមានរសជាតិឆ្ងាញ់ឬ?

អ្នកបម្រើ. លោកម្ចាស់ ធម្មតាទឹកដែលគួរជីក ប្រាកដស្មើដោយទឹក
នេះ មិនមានក្នុងលោកនេះទេ ។

សេដ្ឋីបុត្រខ្វះខាតព្រោះប្រព្រឹត្តអនាម័យ

បុត្រសេដ្ឋីនោះនិយាយថា “បើដូច្នោះ សូម្បីយើងជីកក៏គួរ” ហើយឲ្យ
គេនាំយកមកបន្លិច ហើយក៏ជីក តមកមិនយូរប៉ុន្មាន អ្នកលេងទាំងនោះដឹងថា
សេដ្ឋីបុត្រចេះជីកយើយ ក៏នាំគ្នាចោមរោមសេដ្ឋីបុត្រនោះ កាលកន្លងទៅមិន
យូរ សេដ្ឋីបុត្រក៏មានបរិវារច្រើន ។ សេដ្ឋីបុត្រនោះប្រើឲ្យគេនាំសុរាមកដោយ

ទ្រព្យមួយរយខ្លះ ពីររយខ្លះ ហើយផឹក តាំងគំនរកហាបណៈទុកក្នុងទីអង្គុយ
ជាដើម ផឹកសុរាបណ្តើរ ពោលបណ្តើរថា “ចូរនាំយកផ្កាឈើមក ដោយក-
ហាបណៈនេះ ចូរនាំយកគ្រឿងក្រអូបមកដោយកហាបណៈនេះ អ្នកនេះឈ្មោះ
ក្នុងការរាំ អ្នកនេះឈ្មោះក្នុងការច្រៀង អ្នកនេះឈ្មោះក្នុងការប្រគំ ចូរឲ្យ
ទ្រព្យមួយពាន់ដល់អ្នកនេះ ចូរឲ្យទ្រព្យពីរពាន់ដល់អ្នកនេះ” កាលសេដ្ឋីបុត្រ
ចាយទ្រព្យខ្លះខ្លាយយ៉ាងនោះ អស់កាលមិនយូរប៉ុន្មាន ក៏ធ្វើទ្រព្យ ៨០ កោដិ
ដែលជាទ្រព្យរបស់ខ្លួនឲ្យអស់ទៅ កាលហោរញ្ជិកប្រាប់ថា “លោកម្ចាស់ ទ្រព្យ
របស់លោកអស់ហើយ ក៏និយាយថា “ទ្រព្យកិរិយារបស់អញ មិនមានទេ”
កាលហោរញ្ជិកប្រាប់ថា “នៅមាន” ទើបប្រាប់ថា “បើដូច្នោះ ចូរយកទ្រព្យនោះ
មក” បានធ្វើទ្រព្យសម្បត្តិទាំងនោះ ឲ្យអស់ទៅយ៉ាងនោះដូចគ្នា ហើយលក់
សម្បត្តិរបស់ខ្លួនទាំងអស់ គឺ ក្រែង ចំការ យាន ពាហនៈជាដើម ដោយហោច
ទៅ សូម្បីតែកាជនៈសម្រាប់ប្រើប្រាស់ សំពត់សម្រាប់ដណ្តប់ និងសំពត់ក្រាល
លក់ស៊ីផឹកអស់គ្មានសល់ ។

សេដ្ឋីបុត្រដើរសូមទាន

ក្នុងកាលដែលគេកុហក ម្ចាស់ផ្ទះបានដេញគេចេញអំពីផ្ទះ ព្រោះគេ
មានទ្រព្យអស់ហើយ លក់ផ្ទះរបស់ខ្លួន ដែលធ្លាប់អាស្រ័យនៅអំពីមុន គេនាំ
កិរិយាទៅអាស្រ័យនៅតាមសំយាបផ្ទះនៃជនដទៃ កាន់អំបែងដើរសូមទានគេ
បរិភោគភ្នំសេសអំពីជនដទៃ ។ ថ្ងៃមួយ ព្រះសាស្តាទតឃើញអ្នកទាំងពីរ

នោះឈរនៅត្រង់ទ្វារសាលាធានី រង់ចាំទទួលកោដិដែលជាប់រស់កិក្ខុកំលោះ
និងសាមណេរឲ្យ ទើបទ្រង់ធ្វើការញញឹមឲ្យប្រាកដ ។ គ្រានោះ ព្រះអានន្ទ
ទូលសួររូបវែងដែលនាំឲ្យព្រះអង្គទ្រង់ញញឹម ។ ព្រះសាស្តាភាលនឹងត្រាស់
ប្រាប់រូបវែងដែលនាំឲ្យព្រះអង្គទ្រង់ញញឹម ក៏បានត្រាស់ដូច្នោះថា “ម្ចាស់អានន្ទ
អ្នកចូរមើលរូបសេដ្ឋីបុត្រដែលមានទ្រព្យច្រើននេះ បំផ្លាញទ្រព្យ ១៦០ កោដិ
ឲ្យអស់ទៅ ហើយនាំភរិយាដើរសូមទានគេក្នុងនគរនេះឯង ម្ចាស់អានន្ទ បើ
សេដ្ឋីបុត្រនេះ មិនញ៉ាំងកោតៈទាំងឡាយឲ្យអស់ទៅ ហើយខំប្រកបការងារ
ក្នុងបឋមវ័យ គេនឹងបានជាអគ្គសេដ្ឋីក្នុងនគរនេះឯង បើចេញបួស នឹងបាន
សម្រេចព្រះអរហត្ត ភរិយារបស់គេនឹងតាំងនៅក្នុងអនាគាតិផល បើមិនបំផ្លាញ
ទ្រព្យឲ្យអស់ទៅ ហើយខំប្រកបការងារក្នុងមជ្ឈមវ័យ នឹងបានជាសេដ្ឋីទីពីរ
បើចេញបួសនឹងបានជាអនាគាតិ ភរិយារបស់គេ នឹងតាំងនៅក្នុងសកទាតា-
មិផល បើមិនធ្វើទ្រព្យឲ្យអស់ទៅ ប្រកបការងារក្នុងបច្ច័មវ័យ នឹងបានជា
សេដ្ឋីទីបី បើចេញបួសនឹងបានជាសកទាតាមិ ភរិយារបស់គេនឹងតាំងនៅក្នុង
សោតាបត្តិផល តែឥឡូវនេះ បុត្រសេដ្ឋីនោះ សាបសូន្យទាំងកោតៈជារបស់
គ្រហស្ថ សាបសូន្យទាំងសាមញ្ញផល (ផលរបស់សមណៈ) ក៏កាលសាប-
សូន្យហើយ ទើបដូចជាសត្វក្រៀលក្នុងកក់ស្លុតដូច្នោះ” ដូច្នោះហើយ ទើបត្រាស់
ព្រះគាថាទាំងនេះថា ៖

៩. អចរិត្យា ព្រហ្មចរិយំ អលទ្ធា យោពូនេ ធនំ

-៥២- ធម្មបទដ្ឋកថា អដ្ឋកថាខុទ្ទកិកាយកាថាធម្មបទ តតិយភាគ

ជីណ្ហកោញាវ ឈាយន្តិ វិណមច្ឆេវ បល្លលេ

អចរិត្វា ព្រហ្មចរិយំ អលទ្ធា យោពូនេ ធនំ

សេន្តិ ចាបាតិវិណាវ បុរាណានិ អនុត្តនំ ។

ជនពាលទាំងឡាយ មិនប្រព្រឹត្តព្រហ្មចរិយធម៌ មិនបានទ្រព្យ
ក្នុងកាលខ្លួននៅជាកំលោះក្រមុំ រមែងសញ្ជប់សញ្ជឹង ដូចសត្វ
ក្រៀលចាស់សំកុកនៅក្នុង កក់ដែលអស់ត្រីហើយ ។ ជន
ពាលទាំងឡាយ មិនប្រព្រឹត្តព្រហ្មចរិយធម៌ មិនបានទ្រព្យ ក្នុង
កាលខ្លួននៅជាកំលោះក្រមុំ រមែងដេកថ្ងៃ សោកស្តាយទ្រព្យ
ចាស់ទាំងឡាយ ដូចព្រួញដែលផុតចាកខ្សែបន្ទោះដូច្នោះ ។

អធិប្បាយកាថា

បណ្ណាបទទាំងនោះ បទថា អចរិត្វា (មិនប្រព្រឹត្ត) សេចក្តីថា មិននៅ
ដោយការប្រព្រឹត្តព្រហ្មចរិយាវាស ។ បទថា យោពូនេ (គ្រានៅកំលោះក្រមុំ)
សេចក្តីថា មិនបានទ្រព្យក្នុងកាលដែលខ្លួនអាចញ៉ាំងកោគៈដែលមិនទាន់កើត
ឲ្យកើតឡើង ឬរក្សាកោគៈដែលកើតឡើងហើយ ។ បទថា វិណមច្ឆេ (ទីអស់
ត្រី) សេចក្តីថា ជនពាលបែបនោះ រមែងសោកសៅ ដូចសត្វក្រៀលចាស់
មានស្លាបអស់ហើយ សោកសៅនៅក្នុងកក់ ។ ដែលឈ្មោះថា អស់ត្រីហើយ
ព្រោះមិនមានទឹក មានពាក្យអធិប្បាយទុកដូច្នោះថា “ការមិនមានទីនៅរបស់ជន
ពាលទាំងនេះ ដូចជាការមិនមានទឹកក្នុងកក់ ។ ការមិនមានកោគៈរបស់ជន

ជនពាលទាំងនេះ ដូចជាការអស់ត្រី ការមិនអាចនឹងប្រមូលកោតទុកបានតាម ផ្លូវទឹក ឬតាមផ្លូវគោកជាដើម ក្នុងកាលនេះឯង ជនពាលទាំងនេះ ទុកដូចជា ការមិនមានការហើរឡើងទៅនៃសត្វក្រៀលដែលអស់ស្លាបហើយ ព្រោះហេតុ នោះ ជនពាលទាំងនោះ ទើបដេកសព្វប់សព្វឆ្នាំនៅក្នុងទីនេះឯង ដូចសត្វ ក្រៀលដែលមានស្លាបអស់ហើយ ដូច្នោះ ។

បទថា ចាបុតិទ័ណាវ (ដូចគ្រាប់ព្រួញដែលផុតអំពីបន្ទោះ) សេចក្តីថា ផុតចាកបន្ទោះ គឺ ផុតហើយចាកខ្សែបន្ទោះ មានពាក្យអធិប្បាយពោលទុក ដូច្នោះថា “កូនសររហូតផុតពីបន្ទោះទៅតាមកម្លាំង ហើយធ្លាក់ កាលមិនមាន នរណាចាប់លើកឡើង ក៏ត្រូវជាចំណីរបស់ពពួកសត្វកណ្តៀរក្នុងទីនោះឯង យ៉ាងណា ជនពាលទាំងនេះ ក៏ដូច្នោះ កន្លងវ័យទាំងបីទៅហើយ ក៏នឹងចូល ដល់មរណៈ ព្រោះការមិនអាចនឹងរើខ្លួនឡើងបានក្នុងកាលនេះ ព្រោះដូច្នោះ ទើបព្រះមានព្រះភាគជាម្ចាស់ត្រាស់ថា សេន្និ ចាបុតិទ័ណាវ (រមែងដេក... ដូចកូនសរដែលផុតចាកបន្ទោះ)” ។

បទថា បុរាណានិ អនុត្តនំ (វិនាសសូម្បីផ្ទះចាស់) សេចក្តីថា រមែង ដេកសោកសង្រេង គឺ សោកស្តាយរបស់ដែលខ្លួនធ្លាប់ស៊ី ធ្លាប់ផឹក រពាំរាំ ច្រៀង និងការប្រគំជាដើម ដែលខ្លួនធ្វើហើយក្នុងកាលមុនថា “ពួកយើងស៊ី ហើយយ៉ាងនេះ ផឹកហើយយ៉ាងនេះ” ។

ក្នុងកាលចប់ព្រះធម៌ទេសនា ជនជាច្រើន បានសម្រេចអរិយផលទាំង

-៥៤- ធម្មបទដ្ឋកថា អដ្ឋកថាខុទ្ទកិកាយកាថាធម្មបទ ភតិយភាគ

ឡាយ មានសោតាបត្តិផលជាដើម ដូច្នោះឯង ។

ចប់ រឿងបុត្រសេដ្ឋីអ្នកមានទ្រព្យច្រើន

ចប់ជំពូកវគ្គវណ្ណនា វគ្គទី ១១

ក្នុងវគ្គនេះរួមមាន ០៩ រឿង

- | | |
|-------------------------------------|--------------------------|
| ១. រឿងស្រ្តីជាសំណាញ់នាងវិសាខា | ២. រឿងនាងសិរិមា |
| ៣. រឿងព្រះនាងឧត្តរាថេរី | ៤. រឿងព្រះអធិបាទិកភិក្ខុ |
| ៥. រឿងព្រះនាងរូបនន្ទាថេរី | ៦. រឿងព្រះនាងមល្លិកានេរី |
| ៧. រឿងភិក្ខុលោឡាធាយី | ៨. រឿងបឋមពោធិកាល |
| ៩. រឿងបុត្រសេដ្ឋីអ្នកមានទ្រព្យច្រើន | |





រាយនាមសប្បុរសជន
ចូលរួមកសាងគម្រោងអង្គការ

- ឧទាសក តាំង សុដល ឧទាសិកា ឡុងកែង ព្រមទាំងបុត្រ និងប្រពន្ធ \$ 200 USA
 - ឧទាសិកា តាំង ស៊ីថា ព្រមទាំងស្វាមី និងបុត្រ \$ 100 USA
 - ឧទាសិកា តាំង ដល្វា ព្រមទាំងស្វាមី និងបុត្រ \$ 100 USA
 - កុមារី តាំង សុមាវតី \$ 100 USA
 - ឧទាសិកា វ៉ែល លាង និងបុត្រ \$ 100 AUS
-

